

வி து ரகசியம் அல்ல!
 யுத்தம் முடிந்து பத்து ஆண்டு களுக்கு மேலாகிவிட்டது. ஆனால் அரசியல் கைதிகள் விடயம் தீர்க்கப்படாமல் இன்னும் இழுபடுகின்றது.
 இந்த அரசியல் கைதிகள் விடயத்துக்குத் தாம் தீர்வு காண்பா என்று ஜனாதிபதித் **பக்கம் 02** >>>

கழுத்தறுப்பேன் எனத் தமிழ் மக்களை மிரட்டிய பிரிகேடியருக்கு தண்டனை!

பிரிட்டன் நீதிமன்றம் அதிரடித் தீர்ப்பு

லண்டன், டிசெ. 07
 2018ஆம் ஆண்டு பிரிட்டனில் ஆர்ப்பாட்டத்தில் ஈடுபட்ட புலம்பெயர் தமிழ் மக்களை அச்சுறுத்திய குற்றத்துக்காக இலங்கைத் தூதரகத்தின் பாதுகாப்பு அதிகாரி பிரிகேடியர் பிரியங்க பெர்னாண்டோவுக்கு தண்டனை வழங்கி லண்டன் வெஸ்ட் மினிஸ்டர் நீதிமன்றம் நேற்றுத் தீர்ப்பளித்தது. **பக்கம் 03** >>>



வித்தியா படுகொலை வழக்கு;

9 குற்றவாளிகளின் மேன்முறையீடு மே 19 இல் விசாரணைக்கு வருகிறது

யாழ்ப்பாணம், டிசெ. 07
 புங்குடுதீவு மாணவி வித்தியா படுகொலை வழக்கில் தூக்குத் தண்டனை விதிக்கப்பட்ட 7 குற்றவாளிகளால் முன்வைக்கப்பட்ட மேன்முறையீட்டு மனு மீதான **பக்கம் 03** >>>

ரயில்களில் இனி ஜி.பி.எஸ்!

கொழும்பு, டிசெ. 07
 ரயில்களில் விரைவில் ஜி.பி.எஸ் கருவிகள் பொருத்தப்படவுள்ளன. அடுத்த வாரத்திலிருந்து இந்தப் பணி ஆரம்பிக்கப்படுகிறது. **பக்கம் 03** >>>

உயிர்த்த ஞாயிறுத் தாக்குதல்கள் குறித்து இந்தியா 4 தடவைகள் எச்சரித்திருந்தது!

அந்நாட்டுத் தூதர் கூறினார் என கர்தினால் ரஞ்சித் சாட்சியம்



கொழும்பு, டிசெ. 07
 தொடர் தற்கொலை குண்டுத் தாக்குதல்கள் தொடர்பில் இந்தியா நான்கு முறை இலங்கையை எச்சரித்ததாக இந்திய உயரிஸ்தானிகர் தன்னைச் **பக்கம் 03** >>>

ஐரா - எல பொலிஸ் நிலையத்தில் துப்பாக்கிச் சூடு! ஓடுவார் காயம்!!

கொழும்பு, டிசெ. 07
 ஜா - எல பொலிஸ் நிலையத்தில் இடம்பெற்ற துப்பாக்கிச் சூட்டுச் சம்பவத்தில் பெண்ணொருவர்காய மடைந்தார். பொலிஸ் உத்தியோகத்தர் ஒரு **பக்கம் 03** >>>

கிளிநொச்சியில் வெள்ள இடர் 22 ஆயிரத்து 262 பேர் பாதிப்பு!



கிளிநொச்சி, டிசெ. 07
 கிளிநொச்சி மாவட்டத்தில் 6,841 குடும்பங்களைச் சேர்ந்த 22,262 பேர் வெள்ள அனர்த்தத்தால் பாதிக்கப்பட்டுள்ளனர் என மாவட்ட இடர் முகாமைத்துவ நிலையம் தெரிவித்துள்ளது. கிளிநொச்சியின் கரைச்சி, **பக்கம் 03** >>>

இரணைமடுக் குளத்தின் 10 வான் கதவுகள் திறப்பு



கிளிநொச்சி, டிசெ. 07
 கிளிநொச்சி இரணைமடு குளத்தின் 10 வான்கதவுகள் நேற்றுத் திறக்கப்பட்டன. இரணைமடுக் குளத்தின் நீரேந் **பக்கம் 03** >>>

வெஸ்ற்மினிஸ்டர் நீதிமன்ற முன்பாக கூழு மகிழ்ச்சி வெளியிட்ட தமிழர்கள்!

லண்டன், டிசெ. 07
 பிரிகேடியர் பிரியங்க பெர்னாண்டோவுக்கு 2500 பவுண்டஸ் அபராதம் விதித்து லண்டன் வெஸ்ற்மினிஸ்டர் நீதிமன்றம் தீர்ப்பு வழங்கியதை **பக்கம் 03** >>>

கடலில் காணாமற்போன இளைஞர் சடலமாக மீட்பு!

யாழ்ப்பாணம், டிசெ. 07
 காங்கேசன்துறைக் கடலில் நேற்று முன்தினம் குளிக்கச் சென்ற இளைஞர் கடலில் அடித்துச் செல்லப்பட்ட நிலையில் நேற்றுக் காலை சடலமாக மீட்கப்பட்டுள்ளார். **பக்கம் 03** >>>

மட்டக்களப்பில் மழையால் 32ஆயிரத்து 138 பேர் பாதிப்பு



மட்டக்களப்பு, டிசெ. 07
 மட்டக்களப்பு மாவட்டத்தில் 13 பிரதேச செயலகப் பிரிவுகளில் வெள்ளத்தினால், 3,213 குடும்பங்களைச் சேர்ந்த 32,138 பேர் பாதிக்கப்பட்ட **பக்கம் 03** >>>

கோட்டாபயவே நாட்டை வழிநடத்தச் சரியான நபர்!

கூறுகிறார் முத்தையா முரளிதரன்

கொழும்பு, டிசெ. 7
 உங்கள் குடும்பத்துக்குள் ஏதேனும் பிரச்சினை இருந்தால், உங்கள் அயலவர்கள் தலையிடுகிறார்களா? தமிழக அரசியல் வாதிகள் இலங்கையர்களின் பிரச்சினைகளைப் புரிந்து கொள்ளவில்லை. அவர்கள் எங்கள் அரசை ஆட்சியில் தொடர அனுமதிக்க வேண்டும். ஜனாதிபதி கோட்டாபயவை நான் ஆதரிக்கிறேன். ஏனென்றால் அவர் நம் நாட்டை வழிநடத்தச் சரியான நபர்.
 - இப்படிச் கூறியிருக்கின்றார் பிரபல சுழற் பந்து வீச்சாளர் முத்தையா முரளிதரன்.
 இந்துஸ்தான் ரைம்ஸுக்கு அளித்த பேட்டியில் இதனை தெரிவித்துள்ளார். **பக்கம் 03** >>>

அரசு ஊழியரின் சம்பளம் ஜனவரி முதல் அதிகரிப்பு

நீதி அமைச்சு அதிரடி அறிவிப்பு

அனைத்து அரசு ஊழியர்களினதும் சம்பளம் எதிர்வரும் ஜனவரி மாதம் தொடக்கம் குறைந்தபட்சம் 3000 ரூபாயை அதிகரிக்கப்படவுள்ளதாக நீதி அமைச்சு தெரிவித்துள்ளது. ஜனாதிபதியால் நியமிக்கப்பட்ட விசேட சம்பள ஆணைக்குழுவின் அறிக்கையில் குறிப்பிடப்பட்டுள்ள துறைகளுக்கு அமைய, இந்தத் தீர்மானம் எடுக்கப்பட்டுள்ளதாக நீதி அமைச்சு வெளியிட்டுள்ள அறிக்கையில் குறிப்பிடப்பட்டுள்ளது. புதிய சம்பள அதிகரிப்பிற்கு அமைய, பல்வேறு தரங்களின் கீழ் அரசு சேவையாளர்களாகப் பணியாற்றுவோரின் பிரச்சினைக்



குத் தீர்வு வழங்கப்படுமெனவும் நீதி அமைச்சு தெரிவித்துள்ளது. விசேடமாக ரயில்வே மற்றும் தபால்திணைக்கள ஊழியர்களுக்கு சம்பளப் பிரச்சினை காணப்படுமாயின் அவர்களுக்கு முன்னு

ரிமை வழங்கி, தீர்வு எட்டப்படும் என அறிவிக்கப்பட்டுள்ளது. ரயில்வே ஊழியர்களின் சம்பளப் பிரச்சினைக்குத் தீர்வு வழங்கும் வகையில், ரயில்வே தொழில்நுட்ப பிரிவிற்குட்ட நடவடிக்கை பிரிவு, கண்காணிப்பு முகாமைத்துவ பிரிவிற்குட்ட வர்களுக்கு வீஸி திட்டத்தின் கீழ் சம்பளம் நிர்ணயிக்கப்படவுள்ளது. அதற்கமைய, இவர்களின் அடிப்படை சம்பளம் 36,095 ரூபாயாக நிர்ணயிக்கப்பட்டுள்ளது. ரயில் எஞ்சின் சாரதி உதவியாளர்களுக்கு MT -01 சம்பள திட்டத்தின் கீழ் அடிப்படை சம்பளமாக 34,415 ரூபாய் நிர்ணயிக்கப்பட்டுள்ளது.

புதிய சம்பள திருத்தத்திற்கு அமைய, 2015 ஆம் ஆண்டு 11,730 ரூபாய் அடிப்படையிலான பெற்ற அரசு சாதாரண தர சேவையாளர்களின் அடிப்படை சம்பளம் 2020 ஆம் ஆண்டு தொடக்கம் 24,250 ரூபாயாக உயர்வடையவுள்ளது. எனினும், சம்பளத்தீர்விற்கான ஆணைக்குழுவின் பரிந்துரைக்கு

அமைய, மேலும் 3000 ரூபாய் அதிகரிப்புடன் அடிப்படை சம்பளம் 27,250 ரூபாயாக நிர்ணயிக்கப்பட்டுள்ளது. சம்பள அதிகரிப்புடன் நாடளாவிய ரீதியிலுள்ள 11 லட்சம் அரசு சேவையாளர்களின் மேலதிக நேரக் கொடுப்பனவும் அதிகரிக்கப்படும் என நீதி அமைச்சு கூட்டிக் காட்டியுள்ளது.

இனி...
(முதலாம் பக்கத் தொடர்ச்சி)
தேர்தல் சமயத்தில் உறுதி கூறியிருந்தார் கோட்டாபய ராஜபக்ஷ. ஆனால் அது இன்னும் நடக்கவில்லை. ஜனாதிபதியாகி அடுத்த நாள் அந்த வேலையை அவர் செய்துவிட முடியாது. தேர்தல் சமயத்தில் உறுதி வழங்கினார் என்பதற்காகப் பதவிக்கு வந்த அடுத்த நாளே அவர் செய்வார் என்று எதிர்பார்ப்பது அரித்தமற்றது.

கைதிகள் யாருமே விடுவிக்கப்படவில்லை என தமிழ் அரசியல் கைதிகள் வட்டாரங்கள் அடித்துக் கூறுகின்றன. அந்தக் கைதிகளின் தகவலின்படி இப்போது கொழும்பு நியூமகனின் சிறையில் - 82, அனுராதபுரம் சிறையில் - 10, கொழும்பு விளக்கமறியல் சிறை மற்றும் நீர்கொழும்புச் சிறை ஆகியவற்றில் தலா - 01, மகர சிறையில் - 02 என ஆக 96 தமிழ் அரசியல் கைதிகளே உள்ளனர். அவர்களில் ஒருவர் கூட புதிய ஜனாதிபதி பதவியேற்ற பின்னர் இன்னும் விடுவிக்கப்படவில்லை.

இதில் இரண்டு விடயங்கள். முதலாவது - பதவிக்கு வந்ததும் உடன் விரைந்து அவர் கவனிக்க வேண்டிய விடயங்கள் பல உள்ளன. அவற்றை விடுத்து அவசர அவசரமாகத் தமிழ் அரசியல் கைதிகள் விடயத்தை அவர் கையாள்வார், கையாளவேண்டும் என்று எதிர்பார்க்க முடியாது. ஏற்கனவே ஜனாதிபதித் தேர்தலின் முதலாவது பிரசாரக் கூட்டத்தில் பேசிய அவர், தென்னிலங்கைப் பாதுகாப்புப் படையினர் பலர் - குறிப்பாகப் புலனாய்வுத் தரப்பினர் மற்றும் யுத்தம் புரிந்த படையினர் பலர் - தவறான முறையில் கைது செய்யப்பட்டுத் தடுத்து வைக்கப்பட்டுள்ளனர் என்றும், ஜனாதிபதித் தேர்தல் நவம்பர் 16 ஆம் திகதி நடைபெற்று அடுத்த நாள் நவம்பர் 17 ஆம் திகதி தேர்தல் முடிவு வந்ததும் அவர்கள் அனைவரும் விடுவிக்கப்பட்டுவிடுவர் என்றும் அறிவித்து இருந்தார். ஆனால் அவர்கள் எவரும் கூட இன்னமும் விடுவிக்கப்படவில்லை. அதற்கு இடையில் தமிழ் அரசியல் கைதிகளை அவர் உடன் - விரைந்து - விடுவித்திருக்க வேண்டும் என நாம் எதிர்பார்க்க முடியாது; எதிர்பார்க்கக் கூடாது.

அப்படியானால் ஏழு அரசியல் கைதிகள் விடுவிப்பு என ஆரவாரம் பண்ணிய ஊடகங்கள் யார் அந்த ஏழு கைதிகள் என்ற விடயத்தை தமிழ் மக்களுக்குத் தெளிவுபடுத்தவேண்டும். அரசியல் விடயம் இன்றைய தமிழர் அரசியலில் மிக முக்கியமான - உணர்வுபூர்வமான விவகாரம். அதை ஊடகங்கள் 'எடுத்தோம் கவிழ்ந்தோம்' என்ற பாணியில் கையாள முடியாது; கையாளக் கூடாது. இந்த விடயத்தில் அப்படி கைதிகள் எவரும் விடுவிக்கப்படவில்லை என்ற அரசியல் கைதிகள் தரப்பின் விளக்கத்தை - மறுப்பை - வெளியிடுவதுடன் ஊடகங்கள் பொறுப்பிலிருந்து விலகிக்கொள்ளக்கூடாது என்பது எனது அபிப்பிராயம்.

அடுத்தது - யுத்தம் முடிந்த கையோடு காவலில் இருந்த போராளிகள் பத்தாயிரத்துக்கும் அதிகமானோரை ஏதோ வழியில் விடுவித்து அவர்களை சமூகத்தோடு இணைக்க வழி செய்தவர்கள் ராஜபக்ஷக்கள்தான். ஆகவே, அரசியல் கைதிகள் விடயத்துக்கு அவர் விரைந்து ஒரு தீர்வைத் தருவார் என நம்பலாம். ஆனால் அதற்கு இடையில் ஏழு அரசியல் கைதிகள் ஜனாதிபதி கோட்டாபய ராஜபக்ஷவின் உத்தரவில் சில நிபந்தனைகளுடன் விடுவிக்கப்பட்டுள்ளனர் என்றும் புதிய அரசுடன் சேர்ந்து இயங்கும் தமிழ்க் குழு ஒன்றைச் சேர்ந்தவர்களே அவ்வாறு விடுவிக்கப்பட்டவர்கள் என்றெல்லாம் தமிழ் ஊடகங்களில் (குறிப்பாக வடக்கு ஊடகங்களில்) தாராளமாகச் செய்திகள் வெளிவந்தன. அப்படி விடுவிக்கப்பட்ட கைதிகளின் பேட்டிகளைக் கூட ஊடகங்கள் சில வெளியிட்டன. எனினும், அப்படி அரசியல்

கைதிகளை ஜனாதிபதி விடுவிப்பாராயின் அது பொதுமன்னிப்புத்தான். நிபந்தனையுடனான - பிற கட்டுப்பாடுகளுடனான - விடுதலை அல்ல. அப்படி மாதம் ஒரு சிறைக்குப் போய் ஒப்பமிடுதல் போன்ற கட்டுப்பாடுகளுடன் - நிபந்தனைகளுடன் - ஒரு கைதி விடுவிக்கப்படுவாராயின் அது நீதிமன்ற விடுவிப்பாகத்தான் இருக்க முடியும். ஆகவே, மேற்படி ஏழு அரசியல் கைதிகள் விடுதலை, இன்ன இன்ன நிபந்தனைகள் விதிக்கப்பட்டன என்ற சார்புடைய எல்லாம் செய்தி வெளியிட்ட ஊடகங்கள் இது குறித்தெல்லாம் தோடிப்பாத்து உண்மைகளைத் தெளிவுபடுத்தினால் நல்லது. ஊடகங்களைத் தவறாக வழி நடத்த முற்பட்ட தரப்புக்களை அம்பலப்படுத்துவது ஒன்று. அடுத்தது - சிறைக் கம்பி களுக்குப்பின்னால் வருக்கணக்கில் வாடி வதங்கி நிற்கும் நம் உறவுகள் இந்த வதந்திச் செய்திகளினால் குழம்பிப் போய் நிற்கின்றன. அவர்களுக்கு உண்மையான எடுத்துரைப்பது அவசியம். சம்பந்தப்பட்ட ஊடகங்கள் நிலைமையைத் தெளிவுபடுத்துமா? - மின்னல் -

நாட்டின் பல பகுதிகளிலும் 2 லட்சத்து 36 ஆயிரம் பேர் சீரற்ற வானிலையால் பாதிப்பு

கொழும்பு, டிசெ. 07
நாட்டில் கடந்த 2 ஆம் திகதி தொடக்கம் நேற்று மாலை 6.00 மணி வரையான காலப் பகுதி வரை தொடரும் சீரற்ற வானிலையால் உண்பான அனர்த்தம் காரணமாக 21 மாவட்டங்களில் 70 ஆயிரத்து 957 குடும்பங்களைச் சேர்ந்த 2 இலட்சத்து 35 ஆயிரத்து 906 பேர் பாதிக்கப்பட்டுள்ளனர் என அனர்த்த முகாமைத்துவ மத்திய நிலையம் தெரிவித்துள்ளது. அத்துடன் இந்த அனர்த்தம் காரணமாக நால்வர் உயிரிழந்துள்ளமையுடன், 6 பேர் காயமடைந்தும், ஒருவர் காணாமல் போயும் உள்ளனர். இதேவேளை 20 வீடுகள் பகுதியளவிலும் 943 வீடுகள் முழுமையாகவும் சேதமடைந்தும் உள்ளன. மேலும் 2,609 குடும்பங்களைச் சேர்ந்த 8,553 பேர் பாதுகாப்பான இடங்களில் தங்கவைக்கப்பட்டுள்ளனர் எனவும் அனர்த்த முகாமைத்துவ மத்திய நிலையம் கூட்டிக்காட்டியுள்ளது.



பதுளை, மொனராகலை, மட்டக்களப்பு, அம்பாறை, திருகோணமலை, மன்னார், முல்லைத்தீவு, கிளிநொச்சி, வவுனியா, யாழ்ப்பாணம், கேகாலை, இரத்தினபுரி, கண்டி, நுவரெலியா, மாத்தளை, அனுராதபுரம், பொலன்னறுவை, புத்தளம், குருநாகல், அம்பாந்தோட்டை மற்றும் மாத்தளை உள்ளிட்ட மாவட்டங்களே இவ்வாறு சீரற்ற வானிலையால் பாதிக்கப்பட்டுள்ளமை குறிப்பிடத்தக்கது.

அமரர் சகாதேவன் நிலக்கன் ஞாபகார்த்த தங்கப் பதக்கம் இந்த ஆண்டு அன்டிகேசிகா லோறன்ஸ் ராஜ்குமாருக்கு

யாழ்ப்பாணம், டிசெ. 07
யாழ்ப்பாணப் பல்கலைக்கழகத்தின் பட்டமளிப்பு விழாவின் போது ஊடகத்துறையில் சிறப்புத் தேர்ச்சி பெறும் மாணவருக்கு வழங்கப்படும் தங்கப் பதக்கம் யாழ்ப்பாணப் பல்கலைக்கழக ஊடக மாணவரும் ஊடகவியலாளரும் மாணவரும் அமரர் சகாதேவன் நிலக்கன் ஞாபகார்த்த தங்கப் பதக்கமாக இந்த ஆண்டு செல்வி அன்டிகேசிகா லோறன்ஸ் ராஜ்குமாருக்கு வழங்கப்படுகின்றது. யாழ்ப்பாணப் பல்கலைக்கழகத்தின் 34 ஆவது பட்டமளிப்பு விழா நேற்று வெள்ளிக்கிழமை ஆரம்பமாகி நாளை ஞாயிற்றுக்கிழமை வரை நடைபெறுகின்றது. இன்றைய அமர்வின் போதே யாழ்ப்பாணப் பல்கலைக்கழக ஊடக கற்கைகள் துறையில் ஊடகவியலில் திறமைச் சித்தி பெற்ற மாணவியான உடுவில் செல்வி அன்டிகேசிகா லோறன்ஸ் ராஜ்குமாருக்கு ஊடக மாணவரும் ஊடகவியலாளரும் மாணவரும் அமரர் சகாதேவன் நிலக்கன்



ஞாபகார்த்த தங்கப் பதக்கம் வழங்கப்படவுள்ளது. யாழ்ப்பாணப் பல்கலைக்கழகத்தில் ஊடக மாணவனாகப் படித்துக் கொண்டு ஊடகவியலாளராகப் பணியாற்றிக் கொண்டு இருந்த நிலக்கன் 2007 ஆம் ஆண்டு ஆவணி மாதம் முதலாம் திகதி அதிகாலை 5 மணியளவில் அவரது வீட்டில் வைத்து பெற்றோர் முன்னிலையில் ஆயுத தாரிகளால் படுகொலை செய்யப்பட்டிருந்தார். நிலக்கனது ஞாபகார்த்தமாக அவருடன் யாழ்ப்பாணம் இந்துக்கல்லூரியில் ஒன்றாய்க் கற்ற 2004 உயர்தர மாணவர்களால் முன்னெடுக்கப்படும் நிலா நிதியம்

யாழ்ப்பாணப் பல்கலைக்கழகத்தின் பட்டமளிப்பு விழாவின் போது ஊடகத்துறையில் சிறப்புத் தேர்ச்சி பெறும் மாணவருக்கு ஆண்டுதோறும் வழங்கப்படும் தங்கப் பதக்கத்தை அமரர் சகாதேவன் நிலக்கன் ஞாபகார்த்தமாக வழங்க நடவடிக்கைகளை மேற்கொண்டிருந்தது. இந்நிதியத்தின் அங்குராப்பண சான்றிதழ் 2017 ஆம் ஆண்டு நடைபெற்ற நிலக்கனின் 10 ஆம் ஆண்டு நினைவேந்தலின் போது யாழ்ப்பாணப் பல்கலைக்கழக கலைப் பீடாதிபதியிடம் கையளிக்கப்பட்டு பின்னர் யாழ்ப்பாண பல்கலைக்கழகத்தின் நிதியை கையளிக்கப்பட்டது. அமரர் சகாதேவன் நிலக்கன் ஞாபகார்த்த தங்கப் பதக்கம் கூந்தல் ஆண்டு முதல் வழங்கப்பட்டு வருகின்ற அதேவேளை கடந்த ஆண்டு கோண்பாவில் குமரகோட்டத்தைச் சேர்ந்த யாழ்ப்பாணப் பல்கலைக்கழக மாணவியான தினேஸ் விஜயதர்சினி பெற்றுக் கொண்டிருந்ததை குறிப்பிடத்தக்கது. (இ)

கழுத்தறுப்பேன்...

(முதலாம் பக்கத் தொடர்ச்சி)
பிரிட்டனின் பொது ஒழுங்குச் சட்டத்தின் பிரிவு 4 ஏ இன் கீழ் தமிழர்களை அச்சுறுத்தினார் என்ற குற்றத்துக்காக பிரிகேடியர் பிரியங்க பொரணாண்டோவுக்கு 2 ஆயிரத்துக்கு 500 ஸ்ரேலிங்க் பவுண்ட்ஸ் தண்டம் விதித்து அந்த நாட்டு நீதிமன்றம் தண்டனைத் தீர்ப்பளித்தது. தவிரவும் வழக்குத் தொடுத்த இரு தமிழர்களுக்கும் வழக்குச் செலவாகத் தலா 150 ஸ்ரேலிங்க் பவுண்ட்ஸ் செலுத்தவும் நீதிமன்றம் உத்தரவிட்டது. 2018ஆம் ஆண்டு பெப்ரவரி மாதம் 4ஆம் திகதி, இலங்கையின் சுதந்திர தினத்தன்று லண்டனில் உள்ள இலங்கைத் தூதுரைகத்துக்கு முன்பாக ஆர்ப்பாட்டத்தில் ஈடுபட்டிருந்த புலம்பெயர் தமிழர்களைக் கழுத்தறுப்புது போன்ற சைகைகாட்டி பிரிகேடியர் பிரியங்க பொரணாண்டோ அச்சுறுத்தியிருந்தார்.

அதன் பின்னர் அவர் மீது குற்றச்சாட்டுக்கள் சுமத்தப்பட்டதுடன், இந்த விடயம் இராஜாந்திரம் மட்டத்தில் கரும் அதிர்வலைகளையும் ஏற்படுத்தியிருந்தது.

இதனை அடுத்து அவரைப் பிரிட்டனில் இருந்து இலங்கை அரசு கொழும்புக்கு அழைத்திருந்தது.

அவரது இந்த நடத்தைக்கு எதிராக லண்டன் வெஸ்ட்மினிஸ்டர் நீதிமன்றத்தில் புலம்பெயர் தமிழர்கள் சார்பில் வழக்கு தாக்கல் செய்யப்பட்டது.

இந்த நிலையில் பிரிகேடியர் பிரியங்க பொரணாண்டோ குற்றவாளி என லண்டன் வெஸ்ட்மினிஸ்டர் நீதிமன்றால் இந்தத் தீர்ப்பு நேற்று வழங்கப்பட்டது.

நீதிபதி தமது தீர்ப்பில் - எந்த நாட்டவராக இருந்தாலும், அந்த நாட்டின் சட்டத்தீடம் என்னவாக இருந்தாலும், இராணுவச் சீருடையில் இருப்பவர் ஒருவர் இத்தகைய பிரதிஸிப்பு ஒன்றைக் காட்ட முடியாது, அது ஏற்றுக் கொள்ள இயலாதது என்று சுட்டிக் காட்டப்பட்டுள்ளது.

ஒரு தூதுவர் - ஓர் இராஜதந்திரி - அரசினால் அனுமதிக்கப்பட்ட

வெஸ்றியினிஸ்டர்...

(முதலாம் பக்கத் தொடர்ச்சி)
அடுத்து அங்கு திரண்ட தமிழ் மக்கள் மகிழ்ச்சியை வெளிப்படுத்தினர்.

வழக்கு நடைபெற்ற வேளை நீதிமன்ற வளாக முன்றலில் திரண்டிருந்த மக்கள் தீர்ப்பு வழங்கப்பட்ட பின்னர் மகிழ்ச்சி வெளியிட்டிருந்தனர் என்று அங்கிருந்து கிடைத்த தகவல்கள் தெரிவித்தன. (ஐ)

இரணைமடுக்...

(முதலாம் பக்கத் தொடர்ச்சி)
துப்புகளில் தொடர்ச்சியாகப் பெய்து வரும் கன மழை காரணமாகக் குளத்தின் நீர் மட்டம் 31 அடியாக உயர்ந்துள்ளது.

அதனால் 10 வான்கதவுகள் திறக்கப்பட்டுள்ளன. இரண்டு கதவுகள் 6 அங்குலமாகவும், நான்கு வான்கதவுகள் 12 அங்குலமாகவும், இரண்டு கதவுகள் 18 அங்குலமாகவும், இரண்டு வான்கதவுகள் 24 அங்குலமாகவும் திறக்கப்பட்டுள்ளன.

இரணைமடுக் குளத்தில் 36 அடி வரை நீரை சேமிக்கக்கூடியதாக இருப்பினும் அதிகளவு நீர் வந்து கொண்டிருப்பதால் 31 அடி நீர் மட்டத்தில் 10 வான்கதவுகளும் திறக்கப்பட்டுள்ளன.

இந்த நிலையில் பன்னங்கண்டி, சிவபுரம், கண்டாவளை, தட்டுவன்கொட்டி, சிவபுரம் உள்ளிட்ட இரணைமடுக் குளத்தின் வான் நீர் வெளியேறும் பகுதிகளில் வசிக்கும் பொதுமக்கள் முன்னெச்சரிக்கையாக இருக்குமாறு அதிகாரிகள் கேட்டுள்ளனர். (ஐ)

இத்தகைய பொதுநிகழ்வில் தமது சொந்த, உணர்வுபூர்வமான கருத்துக்களை வெளியிடுகின்றமையை எப்போதும் தவிர்த்துக் கொண்டு யோக வேண்டும் என்றும் நீதிபதி தமது தீர்ப்பில் கூறினார்.

9 குற்றவாளிகளின்...

(முதலாம் பக்கத் தொடர்ச்சி)
விசாரணையை 2020 மே 19 ஆம் திகதி வரை ஒத்திவைத்து உயர் நீதிமன்றம் உத்தரவிட்டது.

புங்குடீவு மாணவி சிவலோகநாதன் வித்தியா 2015ஆம் ஆண்டு மே 13ஆம் திகதி கொடூரமாகப் படுகொலை செய்யப்பட்டார். இந்தப்படுகொலை வழக்கின் விசாரணைகளை மேல்நீதிமன்ற நீதிபதி பாலேந்திரன் சமிகேந்திரன் தலைமையில் மேல் நீதிமன்ற நீதிபதிகள் அன்னலிங்கம் பிரேமசங்கர், மாணிக்கவாசகர் இளஞ்செழியன் ஆகியோர் அடங்கிய சிறப்புத் தீர்ப்பாயம் (டிரயல் அட் பார்) மேற்கொண்டது.

விசாரணைகளின் நிறைவில் 2017ஆம் ஆண்டு செப்ரம்பர் 28ஆம் திகதி 9 எதிரிகளில் 7 பேர் குற்றவாளிகளாக இனங்காணப்பட்டு அவர்களுக்குத் தூக்குத் தண்டனை விதிக்கப்பட்டது. அத்துடன், கூட்டுவண்புணர்வு மற்றும் சத்தீத்தீடம் தீட்டியமை ஆகிய குற்றங்களுக்கு 7 குற்றவாளிகளுக்கும் 30 ஆண்டுகள் கடுழியச் சிறைத் தண்டனையும் விதித்து தீர்ப்பாயம் தீர்ப்பளித்தது. 2 பேர் நிரபராதிகள் என விடுவிக்கப்பட்டனர்.

இந்த வழக்கில் 7 பேரை குற்றவாளிகளாக தீர்ப்பாயத்தின் 3 நீதிபதிகளுமே ஏகமனதாகத் தீர்மானத்திருந்தனர்.

இந்த நிலையில் 5 நீதியரசர்களுக்கு குறையாத அமர்வின் முன்னிலையிலேயே தீர்ப்பாயத்தின் தீர்ப்புக்கு எதிராக மேன்முறையீடு செய்ய முடியும் என்ற சட்ட ஏற்பாட்டுக்கு அமைவாக உயர் நீதிமன்றக்கு மேன்முறையீட்டு மனு முன்வைக்கப்பட்டது.

சுவிஸ்குமார் என அழைக்கப்படும் மகாலிங்கம் சசிசுமார், அவரது சகோதரர் மகாலிங்கம் சசிதரன், பூபாலசிங்கம் ஜெயக்குமார், பூபாலசிங்கம் தவக்குமார், தில்லைநாதன் சந்திரகாசன், சிவதேவன் தூரந்த மற்றும் ஜெயதரன் கோகிலன் ஆகியோர் சார்பில் உயர் நீதிமன்றில் 2017ஆம் ஆண்டு இறுதியில் மேன்முறையீடு செய்யப்பட்டது.

இந்த மேன்முறையீடு நேற்று உயர் நீதிமன்றில் மூன்று நீதியரசர்கள் முன்னிலையில் விசாரணைக்கு வந்தது.

எனினும் 5 நீதியரசர்கள் முன்னிலையில் இந்த மேன்முறையீடு விசாரிக்கப்படவேண்டும் என்று அறிவித்த இன்றைய அமர்வு, மனுவை 2020 மே 19ஆம் திகதி வரை ஒத்திவைத்தது.

அன்றைய தினம் 5 நீதியரசர்கள் விசாரணைகளை முன்னெடுப்பர் என்று இன்றைய அமர்வு சுட்டிக்காட்டியது. (ஐ)

ரயில்களின்...

(முதலாம் பக்கத் தொடர்ச்சி)
ரயில்களின் வருகை, புறப்படு நேரங்களைக் கண்காணிக்கவும், பயணங்களைக் கண்காணிக்கவும் இந்தத் தீட்டம் நடைமுறைப்படுத்தப்படவுள்ளதாக ரயில் சேவைகள் இராஜாங்க அமைச்சர் சி.பி.ரத்நாயக்க தெரிவித்தார்.

ரயில்வே கட்டுப்பாட்டு அறையிலிருந்தபடி நாடு முழுவதிலுமுள்ள ரயில் வலையமைப்பை ஜி.பி.எஸ் தொழில்நுட்பத்தின் உடாகக் கண்காணிக்க முடியும் என்று அவர் கூறினார்.

இதேவேளை, ரயில் பற்றுச்சீட்டுக்களையும் விரைவில் இலத்திரனியல் அட்டைகளாக மாற்றுவதற்கான அமைச்சரவை பத்திரம் சமர்ப்பிக்கவுள்ளதாக அவர் குறிப்பிட்டார். (ஐ)

கிளிநொச்சியில்...

(முதலாம் பக்கத் தொடர்ச்சி)
கண்டாவளை, பச்சிலைப்பள்ளி, பூநகரி ஆகிய நான்கு பிரதேச ஷெலப்பிரிவுகளிலும் மக்கள் வெள்ளத்தினால் பாதிக்கப்பட்டுள்ளனர்.

21 பாதுகாப்பு அமைவிடங்களில் 920 குடும்பங்களைச் சேர்ந்த 2,906 பேர் தங்கவைக்கப்பட்டுள்ளனர் என மாவட்ட இடர் முகாமைத்துவ நிலையம் குறிப்பிட்டுள்ளது. மேலும் மாவட்டத்தில் 37 வீடுகள் பகுதியளவில் சேதமாகியுள்ளன எனவும் தெரிவிக்கப்பட்டுள்ளது.

இதேவேளை, கரைச்சி பிரதேச செயலாளர் பிரிவில் 3,147 குடும்பங்களைச் சேர்ந்த 10,220 பேர் பாதிக்கப்பட்டுள்ளனர். இவர்களில் 182 குடும்பங்களைச் சேர்ந்த 628 பேர் 6 பாதுகாப்பான அமைவிடங்களில் தங்கவைக்கப்பட்டுள்ளனர். 27 வீடுகள் பகுதியளவில் பாதிக்கப்பட்டுள்ளன.

கண்டாவளை பிரதேச செயலர் பிரிவில் 3,317 குடும்பங்களைச் சேர்ந்த 10,967 பேர் பாதிக்கப்பட்டுள்ளனர். 13 பாதுகாப்பான அமைவிடங்களில் 714 குடும்பங்களைச் சேர்ந்த 2209 பேர் தங்கவைக்கப்பட்டுள்ளனர். இப்பிரதேசத்தில் 8 வீடுகள் பகுதி அளவில் சேதமடைந்துள்ளன.

பச்சிலைப்பள்ளி பிரதேச செயலர் பிரிவில் 252 குடும்பங்களைச் சேர்ந்த 731 பேர் பாதிக்கப்பட்டுள்ளனர். இவர்களில் ஒரு குடும்பத்தைச் சேர்ந்த 5 பேர் பாதுகாப்பான இடத்தில் வைக்கப்பட்டுள்ளனர்.

பூநகரி பிரதேச செயலர் பிரிவில் 125 குடும்பங்களைச் சேர்ந்த 344 பேர் பாதிக்கப்பட்டுள்ளனர். ஒரு பாதுகாப்பான அமைவிடத்தில் 23 குடும்பங்களைச் சேர்ந்த 64 பேர் தங்கவைக்கப்பட்டுள்ளனர். 2 வீடுகள் பகுதியளவில் சேதமடைந்துள்ளன.

இந்நிலையில், முகாம்களில் தங்கியுள்ள மக்களுக்கான சுகாதாரம் மற்றும் உணவுத் தேவைகள் மாவட்ட இடர் முகாமைத்துவ நிலையத்தினால் வழங்கப்பட்டு வருகின்றன. (ஐ)

கடலில்...

(முதலாம் பக்கத் தொடர்ச்சி)
மாத்தறை பகுதியில் இருந்து காங்கேசன்துறை, தல்செவன கடற்பகுதிக்குச் சென்றிருந்த செல்வநாயகம் அலெக்சன்டர் என்ற 21 வயதுடைய இளைஞனே சடலமாக மீட்கப்பட்டுள்ளார்.

இந்த இளைஞர் யாழ்ப்பாணத்தில் மூன்று மாத கிறிஸ்தவக் கற்கைநெறிக்காக வந்திருந்த நிலையில் கற்கைநெறி முடியும் தறுவாயில் நேற்று முன்தினம் காங்கேசன்துறை தல்செவன நண்பர்களுடன் நீராட்சி சென்றிருந்த வேளையிலேயே இந்த அனர்த்தம் இடம்பெற்றுள்ளது. (ஐ)

மட்டக்களப்பில்...

(முதலாம் பக்கத் தொடர்ச்சி)
டுள்ளனர்.

6 பிரதேச செயலர் பிரிவுகளில் அமைக்கப்பட்டுள்ள 14 நலன்புரி முகாம்களில் 654 குடும்பங்களைச் சேர்ந்த 2,102 பேர் தங்கவைக்கப்பட்டுள்ளனர். பாதிக்கப்பட்டவர்களுக்குச் சமைத்த, உலர் உணவுகள் வழங்கப்பட்டு வருகின்றன.

இந்த மாவட்டத்தில் தொடர்ந்தும் மழை பெய்து வருகின்றது. இதன் காரணமாக, பல வீதிகள் முழுமையாக வெள்ளத்தில் மூழ்கியுள்ளமையால் போக்குவரத்துச் சேவைகளும் பாதிக்கப்பட்டுள்ளன.

காத்தான்குடி இலங்கைப் போக்குவரத்துச் சபை டிப்போவும் வெள்ளத்தில் மூழ்கியுள்ளது. கடும் மழை காரணமாக மக்களின் இயல்பு வாழ்க்கை, கடந்த பத்து நாட்களாக முழுமையாகப் பாதிக்கப்பட்டுள்ளது. (ஐ)

கோட்டாயவே...

(முதலாம் பக்கத் தொடர்ச்சி)
அத்துடன், வடக்கு ஆளுநராக தான் பதவியேற்கமாட்டேன் என்றும் அவர் கூறியுள்ளார்.

அவரது நேர்காணல் வருமாறு:-
கே: இலங்கையின் வடக்கு மாகாண ஆளுநர் பதவியை ஜனாதிபதி கோட்டாய ராஜபக்ஷ உங்களுக்கு வழங்கியுள்ளார் - நீங்கள் ஏற்றுக்கொண்டீர்கள் என்ற உடக அறிக்கைகளை உறுதிப்படுத்த முடியுமா?

ப: இல்லை, இது முதலில் பேஸ்புக்கில் வந்த ஒரு வதந்தி. எனக்கு அந்த பதவி வழங்கப்படவில்லை. எந்தவொரு சந்தர்ப்பத்திலும் நான் அரசியலில் ஆர்வம் காட்டவில்லை என்பதை தெளிவுபடுத்தியுள்ளேன். நான் ஒரு விளையாட்டு வீரன், கிரிக்கெட் வீரன், அரசியல்வாதி அல்லன். எனது அறக்கட்டளை ஏற்கனவே ஒவ்வொரு ஆண்டும் 60 ஆயிரம் சக குடிமக்களுக்கு உதவுகிறது.

எங்கள் அறக்கட்டளை மூலம் எந்தவொரு குறிப்பிட்ட வழியிலும் நான் உதவ வேண்டும் என்று நாடு விரும்பினால், எந்த கேள்வியும் இல்லை, நிச்சயமாக என்னால் முடிந்த எந்த வகையிலும் வாழ்க்கையை மேம்படுத்த உதவுவேன்.

கே: நீங்கள் வடக்கு அல்லது கிழக்கு மாகாணத்தைச் சேர்ந்தவர் அல்லர் என்றாலும், நீங்கள் இந்திய வம்சாவளி இலங்கை தமிழர். தேர்தல் பிரசாரத்தில் ஜனாதிபதி ராஜபக்ஷவுக்கு நீங்கள் அளித்த ஆதரவு இலங்கையின் அந்த பகுதிகளில் எரிச்சல்களை எழுப்பியுள்ளது. அங்குள்ள தமிழ்ப்பெரும்பான்மை கடந்த மாதம் நடந்த ஜனாதிபதித் தேர்தலில் ராஜபக்ஷவுக்கு எதிராக வாக்களித்தது. 2009 இல் உள்நாட்டுப் போரின் முடிவில் மனித உரிமை மீறல்கள் குற்றச்சாட்டை அவர்கள் சுமத்துகிறார்கள். நீங்கள் ஒரு சர்வதேச விளையாட்டு நட்சத்திரம், ஒரு முன்மாதிரி. நீங்கள் அவர்களுக்கு என்ன சொல்கிறீர்கள்?

ப: இலங்கை ஒரு சிறிய நாடு, எங்களிடம் பல மதச் சமூகம் உள்ளது, அனைவருக்கும் மரியாதை இருக்கிறது. நானே ஒரு தமிழன். நிச்சயமாக, நான் கொழும்பில் வசிக்கிறேன். ஆனால் இந்த நாட்டில் உள்ள மற்ற குடிமக்களைப் போலவே நம் அனைவருக்கும் ஒரே உரிமை உண்டு. நான் இலங்கைக்காக கிரிக்கெட் விளையாடும்போது, ஒவ்வொரு இலங்கையரும் - சிங்கள பெரும்பான்மையினர் உட்பட - என்னை ஆதரிக்கிறார்கள். இதேபோல், இலங்கையில் உள்ள அனைத்து சமூகங்களுக்கும் தேவையான வற்றை நான் ஆதரிப்பேன். எனக்கு 47 வயது. எங்கள் வரலாற்றில் பல சிக்கலான கட்டங்கள் உள்ளன. எழுபதுகளில் கலவரம் ஏற்பட்டது, மீண்டும் எண்பதுகளில் ஏற்பட்டது. நூற்றுக்கணக்கான சிங்கள மற்றும் தமிழர்கள் கொல்லப்பட்டனர். ஆனால் நிச்சயமாக ஒவ்வொரு தமிழர் அல்லது சிங்களவர்களும் மோசமானவர்கள் அல்லர்.

கே: பெரும்பாலான தமிழக அரசியல்வாதிகள் ஜனாதிபதி ராஜபக்ஷவுக்கும் எதிரானவர்கள். திருமணத்தின் மூலம் இந்தியா உங்கள் இரண்டாவது வீடு. ராஜபக்ஷவுக்கான உங்கள் ஆதரவை அங்குள்ள மக்களுக்கு எவ்வாறு விளக்குகிறீர்கள்?

ப: சொல்லுங்கள், உங்கள் குடும்பத்திற்குள் ஏதேனும் பிரச்சினை இருந்தால், உங்கள் அயலவர்கள் தலையிடுகிறார்களா? தமிழக அரசியல்வாதிகள் இலங்கையர்களின் பிரச்சினைகளைப் புரிந்து கொள்ளவில்லை. அவர்

கள் எங்கள் அரசை ஆட்சியில் தொடர அனுமதிக்க வேண்டும். ஜனாதிபதி ராஜபக்ஷவை நான் ஆதரிக்கிறேன், ஏனென்றால் அவர் நம் நாட்டை வழிநடத்த சரியான நபர். அவர் ஆட்சிக்கு வருவதற்கு முன்னால் ஆண்டுகளில் எந்த முன்னேற்றமும் இல்லை. பொருளாதாரம் வீழ்ச்சியடைந்தது, எதுவும் நகரவில்லை. ஜனாதிபதி ராஜபக்ஷ ஒரு நிர்வாகி, முன்னாள் பாதுகாப்புச் செயலாளர் மற்றும் இராணுவ வீரர். அவர் ஒரு புத்திசாலி. அவர் சீர்திருத்தங்களைச் செய்வார். வேறு பாதையில் செல்வார். வாழ்க்கையை மேம்படுத்துவார், சரியானதைச் செய்வார். (ஐ)

ஜா - எல...

(முதலாம் பக்கத் தொடர்ச்சி)
வரின் துப்பாக்கி தவறுதலாக வெடித்த காரணத்தால் இந்தச் சம்பவம் ஏற்பட்டதாக பொலிஸ் தரப்பில் தெரிவிக்கப்படுகின்றது. காயமடைந்த பெண் வைத்தியசாலையில் சேர்க்கப்பட்டார்.

உயிர்த்த...

(முதலாம் பக்கத் தொடர்ச்சி)
சந்தித்த போது தெரிவித்தார் எனப் பேராயர் கர்தினால் மல்கம் ரஞ்ஜித் ஆண்டகை கூறினார். தாக்குதல் இடம்பெற்ற காலகட்டத்தில் நாட்டுக்கு சிறந்த தலைமைத்துவம் இல்லாமல் இருந்தமையும் தாக்குதலை முறியடிக்க முடியாமல் போனமைக்கான காரணங்களில் ஒன்றாகும்.

இந்தத் தாக்குதல் விடயம் குறித்த எச்சரிக்கை ஒன்றினை எவரும் எமக்கு இறுதிவரை தெரிவிக்கவில்லை. அப்படி எனக்கு குறித்த எச்சரிக்கை தகவலை அளித்திருந்தால் அன்றைய உயிர்த்த ஞாயிறு ஆராதனைகள் அனைத்தையும் நிறுத்தி நான் மக்களின் உயிரைக் காத்திருப்பேன் என்றும் அவர் கூறினார்.

21 ஏப்ரல் உயிர்த்த ஞாயிறு தினம் இடம்பெற்ற தொடர் தற்கொலைக் குண்டுத் தாக்குதல்கள் தொடர்பான ஜனாதிபதி விசாரணை ஆணைக் குழுவின் முன்னால் நேற்று சட்சியமளித்த போதே அவர் இவ்வாறு கூறினார்.

இந்த விசாரணைகள் நேற்று பண்டாரநாயக்க ஞாபகார்த்த சர்வதேச மாநாட்டு மண்டப வளாகத்தில் அமைந்துள்ள ஆணைக் குழுவின் செயலகத்தில் இடம்பெற்றது.

இதன்போது மேலதிக சொலிசிடர் ஜெனரால் அய்யா ஜினசேனவின் நெறிப்படுத்தலில் அவரின் கேள்விகளுக்கு பதிலளித்து பேராயர் கர்தினால் மல்கம் ரஞ்சித் ஆண்டகை மேற்படி விடயங்களை சாட்சியமாக வழங்கினார்.

நான்கு மணி நேரம் பதிவு செய்யப்பட்ட அவரின் சாட்சியத்தில் இரு மணி நேர இரகசிய சாட்சியமும் உள்ளடங்கியிருந்தது.

ஆணைக் குழுவின் தலைவர் மேன் முறையீட்டு நீதிமன்றின் நீதியரசர் ஜனக் டி சில்வாவின் தலமையில், மேன் முறையீட்டு நீதிமன்றின் நீதியரசர் நிசங்கபந்துல கருணாரத்ன, ஓய்வு பெற்ற நீதியரசர்களான நிஹால் சுனில் ராஜபக்ஷ, அத்தபத்துலியனகே பந்துல குமார அத்தபத்து, ஓய்வுபெற்ற அமைச்சு செயலர் டப்ளியூ. எம். எம். அதிகாரி அகியோர் முன்னிலையில் நேற்று 2.00 மணி முதல் பேராயர் கர்தினால் மல்கம் ரஞ்சித் ஆண்டகை சாட்சியமளித்தார்.

இதன்போது பேராயர் கர்தினால் மல்கம் ரஞ்சித் ஆண்டகை சார்பில் ஜனாதிபதி சட்டத்தரணி மில் பெரேரா தலைமையில் கிம் ஹானி கமகே, துதிக பெரேரா, சமத் பெர்ணாண்டோ, சந்துன் நாகஹவத்த, பிரேமால் ரத்வத்த, வருண சேனாதீர் ஆகிய சட்டத்தரணிகள் ஆஜராகியிருந்தமை குறிப்பிடத்தக்கது.

நமது பார்வை

உண்மை - நேர்மை - பக்கம் சாராமை

ஆசிரியர்பீடம்: 30, கல்லூரி வீதி, யாழ்ப்பாணம்
தொலைபேசி - 021 222 3000,
மின்னஞ்சல் - kalaikkathirnews@gmail.com
இணையம் - https://kalaikkathir.online

ஜனநாயகக் கேலிக்கத்து

இலங்கைக்கான அமெரிக்கத் தூதுவர் அலைனா டெபிளினுக்கும், தமிழ்த் தேசியக் கூட்டமைப்பின் தலைவர் இரா. சம்பந்தனுக்கும் இடையில் நேற்றுமுன்தினம் நடைபெற்ற சந்திப்பின் போது பரிமாறப்பட்ட சில கருத்துகள் கவனிப்புக்குரியவையாக மாறி உள்ளன.

அரசமைப்புக்குக் கொண்டு வரப்பட்ட பத்தொன்பதாவது திருத்தம் இப்போது பேசு பொருளாக மாறியிருக்கின்றது. அது, நிறைவேற்று அதிகார ஜனாதிபதியின் பல்வேறு அதிகாரங்களை மட்டுப்படுத்தியிருக்கின்றது.

ஒருவர் இரண்டு தடவைகளுக்கு மேல் மக்களினால் ஜனாதிபதியாகத் தெரிவு செய்யப்பட முடியாது என்ற கட்டுப்பாட்டை அதுவே மீண்டும் கொண்டு வந்தது.

தேர்தல், பொலிஸ் உட்பட பல்வேறு அமைப்புகள் அரசியல் தலைமைத்துவங்களின் அத்த தலையீட்டின்றி, சுயாதீனமாக இயங்கும் நிலையை இந்தத் திருத்தமே உருவாக்கியது.

எனினும், நிறைவேற்று அதிகார ஜனாதிபதியின் அதிகாரங்களைக் குறைக்கும் வகையில் எடுக்கப்பட்ட நடவடிக்கையின் போது, நிறைவேற்று அதிகாரத்தை வைத்திருப்பவரான ஜனாதிபதிக்கும் நாடாளுமன்றத்தில் அரசுத் தலைவரான பிரதமருக்கும் இடையில் சில சட்ட ரீதியான முரண்பாடுகளை - இழுபறிகளை - உரசல்களை - இந்த 19 ஆவது திருத்தம் கொண்டு வராமலும் இல்லை.

இதனால் 19 ஆவது திருத்தத்தை இப்படியே நீக்க வேண்டும் என்று ஒரு சாரரும், நாட்டில் ஜனநாயகம் மற்றும் சில முக்கிய கட்டமைப்புகளின் சுயாதீன செயற்பாடு ஆகியவற்றுக்கு உறுதி அளித்தாள்ள 19 ஆவது திருத்தத்தை நீக்க முயற்சிக்கக் கூடாது என்று மற்றொரு தரப்பும் கூறும் அரசியல் இக்கட்டு நிலைமை இப்போது வந்துள்ளது.

கடந்த ஜனாதிபதித் தேர்தலில் பெரு வெற்றியீட்டிய கோட்டாபய ராஜபக்ஷவும் அவரது பொதுஜன பெரமுனவின் 19 ஆவது திருத்தத்தை அப்படியே நீக்க வேண்டும் என்கின்றனர்.

இப்போதைய நிலையில் வரும் பொதுத் தேர்தலில் நாடாளுமன்றத்தில் மூன்றில் இரண்டு பங்கு பலத்தை எட்டுவதற்குக் கிட்டிய ஆதரவுடன் பொதுஜன பெரமுன உள்ளதாகக் கருதப்படுகின்றமையால், பொதுத் தேர்தலின் பின்னர் இந்த 19 ஆவது திருத்தம் மீண்டும் அரசமைப்புச் சட்டப் புத்தகத்தில் இருந்து நீக்கப்பட்டு விடுமோ என்ற சந்தேகம் நிலவுகின்றது.

மூன்றில் இரண்டு பங்கு நாடாளுமன்ற ஆசனங்களைப் பொதுஜன பெரமுன எட்டாவிட்டாலும் அதற்குக் கிட்டிய எண்ணிக்கை எம்.பிக்களைப் பெறும் அக்கட்சி, அதை வைத்துக் கொண்டு, சிறுபான்மை இனத்தவர்களின் ஆதரவை அந்தத் தரப்பின் எம்.பிக்களை வளைத்துப்போட்டுப் பெற்றுக் கொண்டு 19 ஆவது திருத்தத்தை எப்படியும் ரத்துச் செய்ய முயலும் என்று கூறப்படுகின்றது.

இந்தப் பின்புலத்திலேயே 19 ஆவது திருத்தத்தை ஒட்டித் தமது கருத்தை அமெரிக்கத் தூதுவரிடம் பதிவு செய்திருக்கின்றார் சம்பந்தன்.

“ஜனநாயகப் பண்புகளுக்கு விரோதமான எந்தவொரு திருத்தத்திற்கும் நாம் ஆதரவளிக்கப் போவதில்லை. சுயாதீன ஆணைக் குழுக்களை இல்லாதொழிப்பதற்கு நாங்கள் ஆதரவாகச் செயற்பட முடியாது. - இப்படி அமெரிக்கத் தூதுவரிடம் குறிப்பிட்டிருக்கின்றார் சம்பந்தன்.

சம்பந்தன் கூட்டிக்காட்டிய விடயம் சரியானதுதான்.

ஆனால், இங்கு ஜனநாயகப் பண்பியல்பு என சம்பந்தன் குறிப்பிடுவது யாது என்பதுதான் கேள்வி. ஒரு நாட்டில் பெரும்பான்மையினரின் பேரினவாத மேலாதிக்கத்தின் கீழ் சிக்கி, அடிமைப்பட்டிருக்கும் மக்களின் - மக்கள் கூட்டத்தின் - அடிப்படை, வாழ்வாதார, சீவிய உரிமைகளையும், எதிர்பார்ப்புக்களையும், எண்ணிக்கைக் கணக்கில் தங்கி நின்று கணக்கெடுக்கும் ‘ஜனநாயகப் பேரரசு’[?] அவற்றை எப்படிக்கப் பள்ளிகரம் பண்ணி விழுங்கி ஏப்பம் விடும் என்பது யாவரும் அறிந்ததுதான்.

ஜனநாயகம் என்பது அட்சரகணித எண்ணிக்கையில் யாரின் பக்கம் பெரும்பான்மை உள்ளதோ அவர் கூறுவது தான் நீதி, நியாயமானது என்று பிரகடனப்படுத்தும் ஒரு கேலிக்கத்து முறைமையாகும்.

எது உண்மையில் நீதியானது, சரியானது, நியாயமானது என்பதை எண்ணிக்கை ஆதரவின் அடிப்படையில் தீர்மானிப்பது முறையல்ல.

ஆனால் ஜனநாயகத்தின் பெயரால் அந்தக் குறையடி தான் உலகெங்கும் தொடர்ந்து அரங்கேறி வருகின்றது.

இங்கும் அதுதான் இடம்பெறப் போகின்றது. இந்த மண்ணின் பூர்வீகக் குழகமான தமிழர்களுக்கு அவர்களின் வாழ்வியல் உரிமைகளை - தங்கள் விடயங்களைத் தாங்களே கையாளும் அதிகாரங்களை - வழங்காமல், இழுத்தடித்து மறுத்துரைப்பதற்கும் இந்த ஜனநாயகத்தையே சாட்சியத்துக்குக் கொண்டு வருகின்றார் இலங்கையில் தற்போதைய ஜனாதிபதி கோட்டாபய ராஜபக்ஷ. பெரும்பான்மை மக்களின் விருப்புக்கு மாறாகத் தாம் சிறுபான்மையினருக்கு எதுவும் வழங்க முடியாது என்ற ஜனாதிபதி கோட்டாபயவின் கருத்து இந்தியாவில் வைத்து வெளியிடப்பட்டது. அவரின் அந்தக்கருத்துக்கும் அடிப்படையாக அமைவது எண்ணிக்கையில் மட்டும் தங்கியிருக்கும் ஜனநாயகக் கேலிக்கத்து முறைமையேதான்.

யாழ். பல்கலை பட்டமளிப்பு விழா நேற்றுக் கோலாகலமாக ஆரம்பம்!

யாழ்ப்பாணம், டிசெ. 07
யாழ்ப்பாணப் பல்கலைக் கழக 34 ஆவது பொதுப் பட்டமளிப்பு விழாவின் இரண்டாவது பகுதி நேற்றுக் காலை மழைக்கு மத்தியிலும் கோலாகலமாக ஆரம்பமானது.

யாழ்.பல்கலைக்கழக வேந்தர் பேராசிரியர் எஸ். பத்மநாதன் தலைமையில் நேற்று ஆரம்பமான இந்தப் பட்டமளிப்பு விழா நாளை ஞாயிற்றுக் கிழமை வரை பதினொரு அமர்வுகளாக . இடம்பெறவுள்ளது

கலைப்பீடம், விஞ்ஞான பீடம், முகாமைத்துவக் கற்கைகள் , வணிகப்பீடம், விவசாய பீடம் மற்றும் மருத்துவ பீடத்தைச் சேர்ந்த 1,369 உள்வாரிப் பட்டதாரிகளுக்கும், உயர்பட்டப் படிப்புகள் பீடத்தைச் சேர்ந்த 64 பட்ட பின்படிப்பு பட்டதாரிகளுக்கும், 31 டிப்ளோமா தாரிகளுக்கும் பட்டங்களும், தகைமைச் சான்றிதழ்களும் வழங்கப்படவுள்ளமையுடன், 348 வெளிவாரிப்பட்ட தாரிகளின் பெயர்கள் வாசிக்கப்பட்டு பட்டங்கள் உறுதிப்படுத்தப்படவுமுள்ளன.



பிக்குகளை அவமதித்தவர்கள் தேர்தலில் நிற்பதில் சிக்கலாம்!

கொழும்பு, டிசெ. 07
பெளத்த பிக்குகளை அவமதித்த நாடாளுமன்ற உறுப்பினர்களுக்கு எதிர்வரும் நாடாளுமன்றத் தேர்தலில் போட்டியிடுவதற்கு வேட்பு மனுக்களை வழங்கவேண்டாமென திரிநிக்காயக என்ற இளம் பெளத்த பிக்குகள் சங்கம் தெரிவித்துள்ளது.

இவ்விடயம் தொடர்பாக ஐக்கிய தேசியக் கட்சியின் தலைமையகத்தில் மனுவொன்றை அந்தச் சங்கம் கையளித்துள்ளது.

அந்த மனுவில் ஐக்கிய தேசியக் கட்சியின் நாடாளுமன்ற உறுப்பினர்களான மங்கள சமரவீர, ராஜித சேனாரத்ன மற்றும் ரஞ்சன் ராமநாயக்க ஆகியோருக்கே வேட்பு மனுக்களை வழங்கவேண்டாமென வலியுறுத்தப்பட்டுள்ளது. (ஐ)

சிறு ஏற்றுமதிப் பயிர்கள் இறக்குமதி செய்ய தடை!

கொழும்பு, டிசெ. 07
மிளகு, பாக்கு, புளி உள்ளிட்ட பொருள்களை இறக்குமதி செய்வதற்குத் தடை விதிக்கப்பட்டுள்ளது.

நேற்றுமுன்தினம் வியாழக்கிழமை இவ்வாறு தடை விதிக்கப்பட்டுள்ளதாக நிதி அமைச்சு தெரிவித்துள்ளது.

அத்துடன், கறுவா, சாதிக்காய், இஞ்சி, ஏலக்காய், மஞ்சள் மற்றும் கரம்பு போன்ற பொருள்களையும் இறக்குமதி செய்யத் தடை விதிக்கப்பட்டுள்ளது.

மேலும், நேரடி மீள் ஏற்றுமதி மற்றும் சிறு தயாரிப்புகளின் பின்னர் மீள் ஏற்றுமதி செய்யும் நோக்கில் மசாலா பொருள்களையும் இறக்குமதி செய்வதற்குத் தடை விதிக்கப்பட்டுள்ளது. (ஐ)

யாழ். சமூக செயற்பாட்டு மையம்

பெண்களுக்கெதிரான வன்முறை ஒழிப்பு வாரம்
(கார்த்திகை 25 முதல் மார்ச்சி 10 வரை)

பெண்களே சமூகத்தை உருவாக்கும் உண்மையான சிற்பிக்கள்

நாளை

08.12.2019
ஞாயிற்றுக்கிழமை

நடத்திரம்: ஏகாதசி சித்தம் மு.ப. 08.29 வரை
தி: அக்கவினி பி.இ. 4.06 வரை
இராசகாணம் : 04.47 - 06.17
சுப நேரம் : 09.17 - 10.47

கல்முனை - நாவிதன்வெளி கிட்டங்கி வீதி வெள்ளத்தில்

அம்பாறை, டிசெ. 07
அம்பாறை மாவட்டத்தில் கடந்த சில தினங்களைக் களமாக பெய்துவரும் அடைமழை காரணமாக நாவிதன்வெளி பிரதேச செயலகப் பிரிவிலுள்ள கல்லோயா குடியேற்ற கிராமங்களையும் கல்முனை நகரையும் இணைக்கும் கிட்டங்கி வீதியின் மேலாக வெள்ளம் பாய்ந்து வருவதால் இவ்வீதியாக போக்குவரத்து மேற்கொள்வதில் பிரதேச மக்கள் சிரமங்களை எதிர்நோக்கி வருகின்றனர்.
தினமும் விவசாயிகள், அலுவலக உத்தி

யோகத்தர்கள், மாணவர்கள், ஆசிரியர்கள், பொதுமக்கள் என ஆயிரக்கணக்கானவர்கள் நாளந்தம் பயணிக்கும் இவ்வீதியில் வெள்ளம் பாய்ந்து வருவதால் கல்லோயா குடியேற்ற கிராமங்களிலுள்ள சவளக்கடை அன்னமலை, சொறிக்கல்முனை, 4ஆம், 5ஆம், 6ஆம், 12ஆம் கொலனிகள், நாவிதன்வெளி போன்ற பிரதேச மக்கள் பல்வேறு கஷ்டங்களுக்கு மத்தியில் தமது அன்றாடப் பயணங்களை மேற்கொண்டு வருகின்றனர்.
இவ் வீதிக்கான நிரந்தர பாலம் அமைக்கு



ஐ.தே.கவின் தலைவர் பதவியும் ரணிலிடம் இருந்து பறிபோகும்?

கொழும்பு, டிசெ. 07
எதிர்க்கட்சித் தலைவராக சஜித் பிரேமதாஸ தெரிவு செய்யப்பட்டுள்ள நிலையில், அடுத்த கட்டமாக ஐக்கிய தேசியக் கட்சியின் தலைவர் பதவி குறித்துத் தீர்மானிக்கப்படும் என்று தெரிவிக்கப்படுகிறது.
ஐக்கிய தேசியக் கட்சியின் தலைவர் பதவியை ரணிலிடம் இருந்து பிடுங்கும் முயற்சிகளில் சஜித் ஆதரவாளர்கள் இறங்கியுள்ளனர்.
நீண்ட இழுப்புகளுக்குப் பின்னர், சஜித் பிரேமதாஸவுக்கு எதிர்க்கட்சித் தலைவர் பதவியை ரணில் விக்ரமசிங்க விட்டுக் கொடுத்துள்ளார்.
இந்த நிலையிலேயே, ஐக்கிய தேசியக் கட்சித் தலைவர் பதவியையும் அவரிடம் இருந்து பறிக்கத் திட்டமிட்டுள்ளதாகத் தெரிவிக்கப்படுகின்றது.
கட்சியின் தலைவர் பதவி தொடர்பாக அடுத்த வாரமளவில், தீர்மானிக்கும் நடவடிக்கைகள் ஆரம்பிக்கப்படும் என்று கூறப்படுகிறது.



அடுத்த கட்டமாக ஐக்கிய தேசியக் கட்சியின் தலைவர் பதவி குறித்து முடிவெடுக்கப்படவுள்ளதாக நாடாளுமன்ற உறுப்பினர் ஹர்ஷாடி சில்வா தெரிவித்துள்ளார் என்பதும் குறிப்பிடத்தக்கது. (ஐ)

மாறு நீண்ட காலமாக பிரதேச மக்களினால் விடுக்கப்படும் கோரிக்கை இதுவரைக்கும் எந்த அரசாலும் நிறைவேற்றப்படவில்லை.
இதேவேளை அம்பாறை மாவட்டத்தில் வெள்ளம் காரணமாக 04 ஆயிரத்தி 342 குடும்பங்களைச் சேர்ந்த 13 ஆயிரத்தி 859 பேர் பாதிக்கப்பட்டுள்ளனர் எனவும், 68 வீடுகள் சேதமடைந்துள்ளன எனவும், அனர்த்த முகாமெத்துவ மத்திய நிலையத்தின் அம்பாறை மாவட்ட உதவிப் பணிப்பாளர் எம்.ஏ.சீ.எம். ரியாஸ் தெரிவித்தார்.
கல்முனை வடக்கு பிரதேச செயலாளர் பிரிவில் 449 குடும்பங்களைச் சேர்ந்த ஆயிரத்து 449 நபர்களும், காரைதீவு பிரதேச செயலாளர் பிரிவில் 55 குடும்பங்களைச் சேர்ந்த 181 நபர்களும், சம்பாந்துறை பிரதேச செயலாளர் பிரிவில் 05 குடும்பங்களைச் சேர்ந்த 26 பேரும் இடம்பெயர்ந்துள்ளனர் எனவும் அவர் கூறினார்.
அம்பாறை மாவட்டத்தில் கடந்த இரு வாரங்களாக தொடர்ந்து பெய்துவரும் மழை காரணமாக, பொத்துவில், திருக்கோவில், லகுகல, பாணமை, அம்பாறை, அக்கரைப்பற்று, அட்டாளைச்சேனை, பாலமுனை, ஒலுவில், நிந்தவூர், சம்மாந்துறை, காரைதீவு, சாய்ந்தமருது, கல்முனை, நற்பிட்டி முனை, நாவிதன்வெளி, மருதமுனை ஆகிய தாழ்ந்த பிரதேசங்களிலுள்ள மக்களின் குடியிருப்புகள் நீரில் மூழ்கியுள்ளன.

கோட்டாபய கொலைச் சதி; விசேட விசாரணை ஆரம்பம்



கொழும்பு, டிசெ. 07
ஜனாதிபதி கோட்டாபய ராஜபக்ஷ உள்ளிட்ட முக்கியஸ்தர்கள் சிலரைப் படுகொலை செய்வதற்கான முயற்சி மேற்கொள்ளப்பட்டதாகக் கூறப்படும் சம்பவம் பற்றிய விசேட விசாரணைகள் ஆரம்பிக்கப்பட்டுள்ளதாக பாதுகாப்பு இராஜாங்க அமைச்சர் சமல் ராஜபக்ஷ தெரிவித்தார்.
சீன அரசால் உதவியாக வழங்கப்பட்ட, 7.5 கோடி அமெரிக்க டொலர்கள் பெறுமதியான 187 மோட்டார் சைக்கிள்களை, நாடு முழுவதிலுமுள்ள பொலிஸ் நிலையங்களுக்குப் பகிர்ந்தளிக்கும் நிகழ்வு கொழும்பு பொலிஸ் களப்படைத் தலைமையகத்தில் நேற்றுமுன்தினம் இடம்பெற்றது.

இதில், இந்நிகழ்வில், பாதுகாப்பு அமைச்சின் செயலாளர் ஓய்வு பெற்ற மேஜர் ஜெனரல் கமால் குணரத்ன, இலங்கைக்கான சீனத் தூதுவர் ஷென் ஸ் செனக் ஆகியோரும் கலந்து கொண்டிருந்தனர்.
இந்த நிகழ்வைத் தொடர்ந்து ஊடக வியலாளர்களுக்கு கருத்துத் தெரிவிக்கையிலேயே, அவர் மேற்கண்டவாறு கூறினார்.
அவர் மேலும் தெரிவிக்கையில் - பொலிஸ் ஊடகப் பிரிவு இரத்துச் செய்யப்படவில்லை. இராணுவம் உள்ளிட்ட அனைத்து நிறுவனங்களுக்காகவும், ஒரேயொரு ஊடக மத்திய நிலையமொன்று நிறுவப்பட்டுள்ளது - என்றார்.
அங்கு கருத்துத் தெரிவித்த பாதுகாப்புச் செயலாளர், டிசெம்பர் மாதமானது பல்வேறு உற்சவங்கள், கொண்டாட்டங்கள் உள்ள மாதமென்பதால், இம் மாதத்துக்குள் பாதுகாப்பை உறுதிப்படுத்தும் பொறுப்பு அரசுக்கு உள்ளது. அதற்கான வேலைத்திட்டங்கள், ஏற்கெனவே நடைமுறைப் படுத்தப்பட்டு உள்ளன - என்றார். (ஐ)

மைத்திரியின் மாளிகை பறிபோவதற்கு வாய்ப்பு

கொழும்பு, டிசெ. 07
முன்னாள் ஜனாதிபதி மைத்திரிபால சிறிசேன பயன்படுத்தி வரும் அதிசொகுசு உத்தியோகபூர்வ இல்லம், பறிபோகும் வாய்ப்புள்ளது தெரிவிக்கப்படுகின்றது.
கொழும்பு 07, பெஜட் வீதியில் அமைந்துள்ள இந்த உத்தியோகபூர்வ வீடானது, ஜனாதிபதியாக மைத்திரிபால சிறிசேன நியமிக்கப்பட்ட பின்னர், மூன்று உத்தியோகபூர்வ இல்லங்கள் இணைக்கப்பட்டு உருவாக்கப்பட்ட அதி சொகுசு மாளிகையாகும்.



அதேபோன்று, ஜனாதிபதியொருவரின் பாவனைக்காகவே பல கோடி ரூபாக்கள் செலவிடப்பட்டு அதிக வசதிகளுடன் இந்த வீடு புனரமைக்கப்பட்டுள்ளது.
ஓய்வுபெற்ற ஜனாதிபதிகளுக்கு உத்தியோகபூர்வ இல்லங்கள் வழங்கப்படும் நிலையில், முன்னாள் ஜனாதிபதி மைத்திரிபால சிறிசேன, தனது பதவிக் காலத்தின்போது பயன்படுத்திய இந்த வீட்டையே, தனது ஓய்வின் பின்னரும் பயன்படுத்துவதற்கான அமைச்சரவை அனுமதியை, தனது பதவிக் காலத்தின் இறுதி மாதத்தில் பெற்றுக்கொண்டார். எவ்வாறாயினும், இந்த அமைச்சரவை

அனுமதியானது, உரிய முறையில் பெற்றுக் கொள்ளப்படவில்லை என்றும் அதனால் அதன் ஏற்புநிலை குறித்துப் பிரச்சினை எழுந்துள்ளதாகவும் தெரிவிக்கப்படுகின்றது.
அத்துடன், ஓய்வுபெற்ற ஜனாதிபதி யொருவருக்கு வழங்கப்படவேண்டிய வசதிகளுடனான தனியொரு உத்தியோகபூர்வ இல்லத்தை மைத்திரிபாலவுக்கு வழங்கிவிட்டு, மேற்படி அதி சொகுசு வீட்டை, அரசின் வேறு உத்தியோகபூர்வ விடயங்களுக்குப் பயன்படுத்துவதென அரசு தரப்பின் அவதானம் செலுத்தப்பட்டுள்ளது என்று தெரிவிக்கப்படுகின்றது.



SRIMURUGAN

COMMUNICATION & AGENCY POST OFFICE



மூலமாக அனுப்பப்படும் பணத்தினை பாதுகாப்பாக எம்மிடம் பெற்று பயணப் பையினை பாசாக வெல்லுங்கள்

உறவுகளுக்கு தபால்கள் பொதிகள் சேவை உடனுக்குடன் அனுப்ப

உறவுகளிடமிருந்து அனுப்பிய பணத்தை ஒரு சில நிமிடங்களில் நீங்கள் பெற்றுக் கொள்ள

இவையனைத்தையும் ஒரே கூரையின் கீழ்; அநிவிரவு பாதுகாப்பு நம்பகத் தன்மை

No.303, K.K.S. Road, Jaffna. Srilanka. Tel: 021 222 2670/5392 Fax: 021 222 3214
Email: srimurugan09@gmail.com srimurugan303@gmail.com

தெலுங்கானா பெண் டாக்டர் படுகொலையின் 4 சந்தேகநபர்களும் 'என்கவுண்டரில்' அவுட!



ஐதராபாத், டிசெ. 07
தெலுங்கானா பெண் டாக்டர் கொலையில் குற்றவாளிகள் என்று கூறப்படும் சந்தேகநபர்கள் பொலிஸாரின் துப்பாக்கியைப் பிடுங்கிக் கொண்டு ஓடியமையால் 4 பேரும் 'என்கவுண்டர்' செய்யப்பட்டனர் என்று பொலிஸார் அறிவித்தனர். இதனால் பொலிஸாருக்குப் பாராட்டுகள் குவிக்கிறது என்றும் உட்கட்ச செய்திகள் தெரிவிக்கின்றன.

தெலுங்கானா மாநிலம் ஐதராபாத் அருகே உள்ள சம்சாபாத்தில் கடந்த மாதம் 27 ஆம் திகதி 26 வயதான பெண் கால்நடை மருத்துவர் ஒருவர் லொரிச் சாரதிகள், உதவியாளர்கள் உட்பட நான்கு பேரால் பாலியல் பலாத்காரம் செய்யப்பட்டார். பின்னர் அவர் மூச்சு திணறடிக்கப்பட்டு கொல்லப்பட்டார். அவரது உடல் தீவைத்து எரிக்கப்பட்ட நிலையில் கண்டெடுக்கப்பட்டது.

இந்தச் சம்பவம் நாடு முழுவதும் பேரதிர்வுகளை ஏற்படுத்தியது. குற்றவாளிகளுக்குக் கடும் தண்டனை வழங்கப்பட வேண்டுமென நாடாளுமன்றத்தில் எம்.பிக்கள் குரல் கொடுத்தனர்.

குற்றவாளிகளுக்குத் தூக்குத் தண்டனை விதிக்க வலியுறுத்தி, பல்வேறு அரசியல் கட்சிகளும், சமூக ஆர்வலர்களும், மாணவர்களும் ஆர்ப்பாட்டம் மற்றும் கண்டனப் பேரணி நடத்தினர். இந்தக் கொடூரச் சம்பவத்தில் சிவா, சென்ன கேசவலு, முகமது பாா, நவீன் ஆகிய நான்கு பேரையும் சம்பவம் நிகழ்ந்த 48 மணி நேரத்தில் பொலிஸார் கைது செய்தனர். இந்தக் குற்ற வழக்கை

விசாரிக்க தெலுங்கானா அரசு விரைவு நீதிமன்றம் அமைத்திருந்தது. கைது செய்யப்பட்ட 4 பேரையும் 7 நாட்கள் காவலில் எடுத்து பொலிஸார் விசாரித்து வந்தனர்.

இந்நிலையில் நேற்று அதிகாலை குற்றம் நடைபெற்ற இடத்தில் விசாரணை நடத்த பொலிஸார் நான்கு பேரையும் அழைத்துச் சென்றனர்.

தேசிய நெடுஞ்சாலை 44 இல் காவல்துறையினர் வாகனத்தில் அழைத்துச் சென்ற போது காவலர்களைத் தாக்கி விட்டுக் குற்றவாளிகள் தப்ப முயன்றனர். இதனால் பொலிஸார் அவர்கள் நான்கு பேரையும் 'என்கவுண்டரில்' சுட்டுக் கொன்றனர் என்று கூறப்படுகிறது.

குற்றவாளிகள் சுட்டுக்கொல்லப்பட்டமை மக்கள் மத்தியில் மகிழ்ச்சியை ஏற்படுத்தியுள்ளது. தெலுங்கானாவில் மக்கள் - முக்கியமாக பெண்கள் - இதனைக் கொண்டாடி வருகின்றனர்.

என்கவுண்டர் நடந்த இடத்தில் கூடியிருந்த உள்ளூர்வாசிகள், 'பொலிஸ் வாழ்க' 'டி.சி.பி வாழ்க', 'ஏ.சி.பி வாழ்க' எனக் கோஷங்களை எழுப்பினர். சிலர் ரோஜா இதழ்களை மழையாகப் பொழிந்தனர். மற்றவர்கள் அவர்களுக்கு இனிப்புக்களை வழங்கினர்.

இந்நிலையில் இந்தச் சம்பவம் குறித்து சைபராபாத் பகுதியின் துணை ஆணையர் பிரகாஷ் ரெட்டி கூறும்போது, சைபராபாத் பகுதி காவல்துறையினர் அந்த நான்கு நபர்களையும் குற்றம் நடந்த இடத்திற்கு அழைத்துச் சென்றனர்.

அங்கு, எவ்வாறு குற்றம் நடந்தது என்று அவர்களிடம் காவல்துறையினர் கேட்ட போது அவர்கள் காவல்துறையினரின் துப்பாக்கியை பறித்துச் சுட முயன்றனர். அப்போது தற்காப்பிற்காக காவல்துறையினர் இந்த நான்கு பேரையும் சுட்டனர் எனத் தெரிவித்துள்ளனர்.

தேசிய பெண்கள் ஆணையத் தலைவர் ரேகா ஷர்மா இதுகுறித்து பேசுகையில், நாட்டின் ஒரு பொதுவான குடிமக்களாக அனைவரும் விரும்பிய முடிவு இது. இந்த முடிவு எனக்கு உண்மையில் மகிழ்ச்சி அளிக்கிறது. அதே நேரத்தில் இது சுட்ட அமைப்பின் மூலமாக சரியான முறையில் நடந்திருக்க வேண்டும்.

குற்றவாளிகளுக்கு மரண தண்டனை வேண்டும் என்பதுதான் எங்கள் கோரிக்கை.

கையாக இருந்தது. காவல்துறையினர் சிறப்பான நீதியை வழங்கியுள்ளனர். ஆனால், எந்த சூழ்நிலையில் இது நடந்தது என்று தெரியவில்லை - என்று தெரிவித்தார்.

முன்னதாக, கொலை செய்யப்பட்ட கால்நடை மருத்துவரின் வீட்டிற்கு நேரில் சென்று தேசிய பெண்கள் ஆணைய உறுப்பினர்கள் ஆய்வு மேற்கொண்டமை குறிப்பிடத்தக்கது.

பாலியல் குற்றவாளிகள் 4 பேர் என்கவுண்டர் செய்யப்பட்ட விவகாரத்தில் பொலிஸ் கொமிஷனர் விசி சஜ்னாருக்கு பாராட்டுகள் குவிந்து வருகின்றன.

தற்போது சைபராபாத் பொலிஸ் கொமிஷனராக பதவி வகித்து வரும் விசி சஜ்னார் தான், பெண் கால்நடை மருத்துவர் கொலை வழக்கில் கைது செய்யப்பட்டவர்கள் என்கவுண்டர் செய்யப்பட்ட தகவலை உறுதிப்படுத்தியவர்.

அவருடைய சரகத்திற்கு உட்பட்ட பகுதியில்தான் இந்த என்கவுண்டர் நிகழ்ந்துள்ளது. எனவே விசி சஜ்னாருக்கு தற்போது பாராட்டுகள் குவிந்து வருகின்றன. 2008 இல் நடந்த என்கவுண்டரின் போது, சில விமர்சனங்கள் எழுந்தாலும், அதே பாணியிலான என்கவுண்டர் ஒன்றை சைபராபாத் பொலிஸார் அரங்கேற்றியிருப்பதால் வி.சி. சஜ்னார் பெயர் சமூக வலைதளங்களில் டிரெண்டாகி வருகிறது.



என்கவுண்டர் பொலிஸாருக்கு நாடு முழுவதிலும் பாராட்டு!

ஐதராபாத், டிசெ. 07
நான்கு சந்தேகநபர்களை சுட்டுக் கொன்ற தெலுங்கானா பொலிஸாருக்கு நாடு முழுவதும் பாராட்டுகள் குவிந்து வருகின்றன. தெலுங்கானா பொலிஸாரை அந்த மாநில மக்கள் தூக்கி வைத்துக் கொண்டாடி, மலர் தூவி ஆராவாரம் செய்கின்றனர்.

இதுகுறித்து இந்திய திரைப்படங்கள் தெரிவித்த டிவிட்டர் கருத்துக்கள் வருமாறு:-

நடிகர் ரிஷி கபூர் : சபாஷ். தெலுங்கானா பொலிஸாருக்கு என் பாராட்டுகள்
நடிகர் அனுபம் கைர் : பலாத்கார குற்றவாளிகள் நான்கு பேரையும் என்கவுண்டரால் சுட்டுகொன்ற தெலுங்கானா பொலிஸாருக்கு பாராட்டுகள். ஜெய்ஹோ.
தயாரிப்பாளர் பன்டி எஸ் வாலியா : பலாத்கார குற்றவாளிகளுக்கு இதுதான் சிறந்த தண்டனை.
நடிகை ரகுல் ப்ரீத் சிங் : பலாத்காரம் செய்துவிட்டு குற்றவாளிகள் தப்பி ஓட முடியுமா...? பெண் டாக்டருக்கு நீதி கிடைத்தது. தெலுங்கானா பொலிஸாருக்கு நன்றி.
நடிகர் நாகார்ஜ்னா : காலையில்

எழுந்து செய்தி பார்த்தபோது நீதி கிடைத்தது.

நடிகை ஹன்சிகா : நீதி கிடைத்தது நடிகர் ஜீனியர் என்டிஆர் : நீதி வழங்கப்பட்டது. திஷா இனி உன் ஆன்மா சாந்தி அடையட்டும்.
நடிகர் ஜெயம் ரவி : இப்போது தான் நான் நீதி என அழைக்கிறேன். திஷா விற்கு நீதி கிடைத்தது.
இயக்குனர் அஜய் ஞானமுத்து : தெலுங் கானா பொலிஸாருக்குப் பெரிய பெரிய சல்யூட். நீதி கிடைத்தது.
நடிகை இந்துஜா : நீதி தன் கடமையை செய்தது. ஐதராபாத் அரசின் துணிச்சல் பிடித்திருக்கிறது. பெண் டாக்டர், இனி உன் ஆன்மா சாந்தி அடையும்.
காமெடி நடிகர் சதீஷ் : மற்றவர்களின் கருத்துக்களையோ, மனித உரிமை பேசுவார்களையோ விடுங்கள்... அந்த பெண்ணின் பெற்றோருக்கு மனதின் ஓரத்தில் ஒரு சிறு நிம்மதி வருமே அது போதும்... என்ன தவறு செய்தாலும் பாத்திரமில் வழக்கி விழுவதுடன் முடிந்து விடும் என்று நினைப்பவர்கள் இதோடு திருந்தி விடுவது நல்லது.

'என்கவுண்டர் ஸ்பெலிஸ்ட்' பொலிஸ் கொமிஷனர் சஜ்னார்

ஐதராபாத், டிசெ. 07
பெண் டாக்டர் கொலை வழக்கில் குற்றவாளிகள் என்கவுண்டர் செய்யப்பட்டமையை உறுதி செய்த சைபராபாத் பொலிஸ் கொமிஷனர் சஜ்னார், ஆந்திராவில் 2008 இல் 3 குற்றவாளிகளை என்கவுண்டர் செய்துள்ளமையும், பெண் மீது அளித்த வீசியவர்களை சுட்டு கொன்றமையும் குறிப்பிடத் தக்கவை..

இப்போது 4 குற்றவாளிகள் என்கவுண்டர் தொடர்பாக சைபராபாத் பொலிஸ் கொமிஷனர் சஜ்னார் கூறுகையில் - குற்றவாளிகள் அதிகாலை 3 மணி முதல் அதிகாலை 6 மணிக்குள் சுட்டு கொல்லப்பட்டனர், பெண்பாக்டர் கொன்ற இடத்தில் விசாரணைக்காக அழைத்துச் சென்ற போது, இந்தச் சம்பவம் நடந்தது. - எனத் தெரிவித்தார்.

அவரது நடவடிக்கைக்கு சமூக வலைதளத்தில் ஏராளமானோர் வரவேற்பு தெரிவித்து வருகின்றனர். என்கவுண்டர் என்பது சஜ்னாருக்கு புதிது அல்ல. ஏற்கனவே இது போன்று பல வழக்குகளை அவர் எதிர்கொண்டுள்ளார்.

வாராங்கல் ஆசீட் வீச்சு
கடந்த 2008 ஆம் ஆண்டு டிசெம்பர் மாதம், வாராங்கல் மாவட்டத்தில் இரண்டு கல்லூரி மாணவிகள் மீது 3

பேர் அளித்த வீசினர். அப்போது வாரங்கல் மாவட்ட எஸ்.பியாக சஜ்னார் இருந்தார். குற்றம் நடந்த 48 மணி நேரத்தில் குற்றவாளிகள் கைது செய்யப்பட்டனர். தற்போது நடந்தது போல், அப்போதும், அளித்த வீசப்பட்ட இடத்திற்குக் குற்றவாளிகள் அழைத்து செல்லப்பட்டனர். அப்போது, குற்றவாளிகள், தங்களைத் தாக்கிவிட்டுத் தப்பிச் செல்ல முயன்ற போது, தற்காப்புக்காக அவர்களைச் சுட்டு கொன்றனர் எனப் பொலிஸார் தெரிவித்தனர். அளித்த வீச்சைத் தொடர்ந்து குற்றவாளிகள் சுட்டு கொல்லப்பட்டமையை அடுத்து வாரங்கல் மாவட்ட மக்களின் கதாநாயகனாக சஜ்னார் மாறினார்.

மாவோயிஸ்ட் என்கவுண்டர்
வாரங்கல் என்கவுண்டரைத் தொடர்ந்து, ஆந்திராவில் நக்சலைட்சுக்கு எதிரான என்கவுண்டர்கள் வேகம்பிடிக்கத் தொடங்கின. 2009 மே மாதத்தில் வாரங்கல் மாவட்ட கண்காணிப்பாளராக சஜ்னார் நியமிக்கப்பட்ட உடன், அப்போதைய ஆந்திர முதல்வர் சந்திரபாபு மற்றும் உள்துறை அமைச்சர் மாதவ ரெட்டியைச் சுட்டுக் கொல்ல முயன்ற மாவோயிஸ்ட் மூத்த தலைவர் பி.சுதாகர் ரெட்டி பொலிஸாரால் சுட்டுக் கொல்லப்பட்டார்.

பிரான்ஸில் ஓய்வூதிய திட்டத்தை எதிர்த்து 8 லட்சம் மக்கள் வீதிகளுக்கு இறங்கினர்!



பாரிஸ், டிசெ. 07
பிரான்ஸ் நாட்டில் அரசின் ஓய்வூதிய திட்ட சீர்திருத்தத்தை எதிர்த்து ஒரே நாளில் 8 லட்சம் ஊழியர்கள் வீதிகளில் இறங்கி போராடினர் என அந்நாட்டு உள்துறை அமைச்சகம் தெரிவித்துள்ளது.

பிரான்ஸில் அரசின் ஓய்வூதிய திட்ட சீர்திருத்தத்திற்கு எதிராக போராட்டங்கள் வலுத்து வருகின்றன. பல்வேறு புதிய விதிமுறைகளை இந்த திட்டத்துக்குள் கொண்டுவந்தமையால், ஊழியர்களிடையே பெரும் நம்பிக்கையின்மை எழுந்துள்ளது. ஓய்வூதிய வயது வரம்பு 62 இல் இருந்து 64 ஆக உயர்த்தப்பட்டுள்ளது.

தவிர, சேவைக்காலத்தை வலுத்து ஓய்வூதியத்தின் தொகை மாறுபடும். ஓய்வூதியத்தை 64 வயதுக்கு முன்னதாக கோரினால் ஓய்வூதிய தொகை வேறுபடும் என பல புதிய கட்டுப்பாடுகள் கொண்டுவரப்பட்டுள்ளன. இதை எதிர்த்து முதலில் சில தொழிற்சங்கங்கள் போராட்டத்தில் ஈடுபட்டன. இதைத் தொடர்ந்து நாடு முழுவதும் உள்ள ஆசிரியர்கள், வடிக்கறிஞர்கள், பொலிஸார், விமானநிலைய ஊழியர்கள் என அனைவரும் வீதிகளில் இறங்கிப் போராடத் தொடங்கினர்.

இதனால் பிரான்ஸ் நாடு ஸ்தம்பித்தது. நாட்டின் முக்கிய நகரங்களில் போக்குவரத்து சேவை பாதிக்கப்பட்டது. தலைநகர் பாரிஸில் உள்ள முக்கிய சுற்றுலாத்தலமான 'ஈபிள் டவர்' உட்பட அனைத்து சுற்றுலாத்தலங்களும் மூடப்பட்டன. இதையடுத்து போராட்டக்காரர்கள் வன்முறைச் சம்பவங்களில் ஈடுபட்டமையால் அவர்கள் மீது பொலிஸார் கண்ணீர்ப்புகைக் குண்டுகளை வீசிக் கலைக்க முயற்சி செய்தனர்.

முக்கிய நகரங்களில் இருந்து போராட்டக்காரர்களை அப்பறப்படுத்த பொலிஸார் முயற்சித்து வருகின்றனர். இதனால் பதற்றமான சூழல் நிலவுகிறது. அப்பகுதிகளில் போக்குவரத்து சேவை நிறுத்தப்பட்டுள்ளது.

சூரியனை நெருங்கிய நாஸாவின் விண்கலம் ஆச்சரியமான தகவல்களைத் தந்துள்ளதாம்!



வொஷிங்டன், டிசெ. 07
சூரியனுக்கு அருகில் சென்றுள்ள நாசாவின் பார்க் சோலார் புரோப் என்ற விண்கலம் சூரியக் காற்று குறித்த பல ஆச்சரிய விவங்களை வெளிப்படுத்தி உள்ளது.

பூமி சூரியனில் இருந்து சுமார் 93 மில்லியன் மைல் தொலைவில் உள்ளது. முதன்முதலாக சூரியனை ஆய்வு செய்ய 'பார்க் சோலார் புரோப்' என்ற விண்கலத்தை நாஸா விஞ்ஞானிகள் தயாரித்தனர். இந்த விண்கலம் அமெரிக்காவின் ஃபுளோரிடா மாகாணத்திலுள்ள கேப் கேனவரல் றொக்கெட் ஏவுத்தளத்திலிருந்து கடந்த 2018 ஆம் ஆண்டு ஓகஸ்ட் மாதம் அனுப்பப்பட்டது.

சூரியன் குறித்த தகவல்களை சேகரிக்க பார்க் விண்கலம் சூரியனுக்கு 15 மில்லியன் மைல் (24 மில்லியன் கி.மீ) தொலைவில் சென்று உள்ளது. இந்த விண்கலம் இறுதியில் சூரியனின் மேற்பரப்பில் இருந்து சுமார் 4 மில்லியன் மைல் (6 மில்லியன் கி.மீ) தொலைவில் பயணிக்கும், இதுமுந்தைய எந்த விண்கலத்தையும் விட ஏழு மடங்கு நெருக்கமாக இருக்கும்.

சூரியனின் வளிமண்டல மேலடுக்கான கொரோனாவை ஆய்வு செய்வதற்காக இந்த விண்கலம் செலுத்தப்பட்டுள்ளது. இந்த விண்கலம் இன்னும் 6 ஆண்டுகள் சூரியனுக்கு நெருக்கமாக பறந்து 24 மணி நேரமும் சூரியனைக் கண் காணிக் கும்.

இதுவரை இல்லாத அளவிற்கு மிகவும் நெருக்கமாக சூரியனை படம் பிடித்து சோலார் புரோப் அனுப்பி உள்ளது. இதற்கு முன்னர் எடுக்கப்பட்ட புகைப்படங்கள் சூரியனிலிருந்து சுமார் 27.2 மில்லியன் கிலோ மீட்டர் தூரத்திற்கு அப்பால் இருந்தே எடுக்கப்பட்டிருந்தன. ஆனால் தற்போது எடுக்கப்பட்ட புகைப்படமானது இந்த தூரத்தினை விடவும் குறைவானது என தெரிவிக்கப்படுகிறது.

பார்க் சோலார் புரோப் என்ற விண்கலம் கண்டுபிடித்த தகவல்கள் குறித்து நாசா விஞ்ஞானிகள் விவரித்து உள்ளனர்.

சூரியன் விண்வெளி வானிலை எவ்வாறு உருவாகிறது என்பது குறித்த புதிய விவரங்களை அவை அளிக்கின்றன. பூமியில் செயற்கைக்கோள்கள் மற்றும் மின்னணுவியல் ஆகியவற்றைத் தடுக்கக்கூடிய வன்முறை சூரியக் காற்று குறித்த வானியலாளர்களின் புரிதலையும் அவை மாற்றியமைக்கின்றன.

நாம் சூரியனை நெருங்கும்போது புதிய நிகழ்வுகளையும் புதிய செயல்முறைகளையும் பார்ப்போம் என நிச்சயமாக நம்புகிறோம், நாங்கள் நிச்சயமாக அதைச் செய்வோம் என அவர்கள் கூறினர்.

மிச்சிகன் பல்கலைக்கழகத்தின் ஆய்வாளரும், பார்க்கர் ஆய்வில் சூரிய காற்றை உணரும் கருவியை உருவாக்கியவருமான ஜஸ்டின் காஸ்பர் கூறும்போது -

விண்கலத்தை தழுவும் தனித்துவமான, சக்திவாய்ந்த அலைகளை நாங்கள் கண்டுபிடித்துள்ளோம், இவைகூடில் உள்ள முரட்டு அலைகளைப் போன்றவை. அவை மிகப்பெரிய அளவிலான ஆற்றலைக் கொண்டுள்ளன. இது கொரோனா மற்றும் சூரிய காற்று எவ்வாறு சூடாகிறது என்பதற்கான எங்கள் கோட்பாடுகளை விடித்த முறையில் மாற்றும். - என்றார்.

நாசாவின் ஹீலியோபிசிசுஸ் பிரிவின் இயக்குனர் நிக்கோலா ஃபாக்ஸ் கூறுகையில் -

நாங்கள் கண்டறிந்த சில தகவல்கள் நாங்கள் எதிர்பார்த்தவற்றை மிகவும் உறுதிப்படுத்தியுள்ளன, ஆனால் அவற்றில் சில முற்றிலும் எதிர்பாராதவை ஆகும். - என்றார்.

ஆய்வாளர் ஒருவரின் கூற்றுப்படி, ஆய்வில் உண்மையிலேயே பெரிய ஆச்சரியங்கள் ஒன்று, சூரியக் காற்றின் வேகத்தில் திடீர், திடீர் கூர்முனைகளைக் கண்டறிவது மிகவும் கடினமாக இருந்தது. காந்தப்புலம் அதனைச் சுற்றிக் கொண்டது, இது சுவீட்ச்பேக்குகள் என்று அழைக்கப்படும் ஒரு நிகழ்வு ஆகும் என அவர் கூறினார்.

சிரியாவில் தீவிரவாதத் தாக்குதலில் 8 குழந்தைகள் உட்பட 10 பேர் பலி!

டமாஸ்கஸ், டிசெ. 07
சிரியாவில் நடந்த தீவிரவாதத் தாக்குதலில் 8 குழந்தைகள் உட்பட 10 பேர் பலியாகினர்.

சிரியாவின் அலெப்போ மாகாணத்தில் உள்ள டால் ரிபாட் நகரின் கல்ஜிப்பின் கிராமத்தில் உள்ள ஒரு விளையாட்டுக் கழகம் ஒன்றில் புகுந்து, தீவிரவாதிகள் மோர்ட்டார் குண்டுகள் வீசித் தாக்குதல் நடத்தினர்.

இந்த தாக்குதலில் அங்கிருந்த 8 குழந்தைகள் உட்பட 10 பேர் பலியாகினர். மேலும் 13 பேர் பலத்த காயமடைந்தனர். காயமடைந்தவர்களில் 7 பேர் குழந்தைகள். அவர்களில் 2 பேர் நிலைமை கவலைக்கிடமாக உள்ளதாக காவல்துறையினர் தெரிவித்துள்ளனர்.

சிரியாவில் உள்ள இடலிப் மாகாணத்தின் பாது காப்பு மண்டலத்தில் கடந்த 24 மணிநேரத்தில் 40 முறை தீவிரவாதிகள் போர் நிறுத்த ஒப்புந்தத்தை மீறியுள்ளனர் என ராணுவ ஜெனரல் தெரிவித்தது குறிப்பிடத்தக்கது.



அகதிகளுடன் வந்த படகு அத்திலாந்திக் கடலில் கவிழ்ந்ததில் காம்பிய நாட்டவர்கள் 62 பேர் சாவு



நவாக்கேசோட், டிசெ. 07
மேற்கு ஆபிரிக்க நாடான மொரித்தானியாவுக்கு அருகில் அத்திலாந்திக் கடலில் காம்பிய நாட்டு அகதிகளை ஏற்றி வந்த படகு ஒன்று திடீரெனக் கவிழ்ந்ததில் குழந்தைகள் உட்பட 62 பேர் பரிதாபமாக உயிரிழந்தனர்.


உள்நாட்டு போர் மற்றும் பொருளாதார பிரச்சினைகளால் சீர்குலைந்துள்ள ஆபிரிக்க நாடுகளைச் சேர்ந்த மக்கள் வாழ்வாதாரம் தேடி ஐரோப்பிய நாடுகளுக்கு அகதிகளாக செல்கின்றனர். இப்படி செல்கிறவர்களில் பெரும்பாலானோர் கடல் மார்க்கமாக சட்டவிரோத பயணம் மேற்கொண்டு ஐரோப்பிய நாடுகளை அடைகின்றனர். பாதுகாப்பற்ற மற்றும் அபாயகரமான முறையில் மேற்கொள்ளப்படும் படகுப் பயணங்கள் பெரும்பாலும் பெரிய விபத்தில் முடிந்து விடுகின்றன.

இந்தநிலையில் மேற்கு ஆபிரிக்க நாடான காம்பியாவில் இருந்து கடந்த மாத இறுதியில் சுமார் 150 அகதி

களை ஏற்றிக்கொண்டு படகு ஒன்று ஸ்பெயின் நோக்கிப் புறப்பட்டது. பல நாள் கண்ட இடைவிடாத பயணத்துக்கு பிறகு புதனன்று இந்தப் படகு மொரித்தானியா நாட்டின் நுவாதிபல் நகருக்கு அருகே சென்று கொண்டிருந்தது.

அப்போது சற்றும் எதிர்பாராத வகையில் படகு திடீரெனக் கடலில் கவிழ்ந்தது. இதில் படகில் இருந்த அனைவரும் நீரில் மூழ்கினர். இதுபற்றித் தகவல் கிடைத்ததும் மொரித்தானியாக் கடலோரக் காவல்படையினர் சம்பவ இடத்துக்கு விரைந்து சென்று தீவிர மீட்பு பணியில் ஈடுபட்டனர்.

ஆனால் அதற்குள் 58 பேர் நீரில் மூழ்கி பரிதாபமாக இறந்தனர். நீரில் தத்தளித்துக்கொண்டிருந்த 83 பேரை மீட்பு குழுவினர் பத்திரமாக மீட்டனர். மேலும் 18 பேர் மாயமாகினர். அவர்களின் கதி என்ன என்பது தெரியவில்லை. அவர்களை தேடும் பணி முடுக்கிவிடப்பட்டது. அப்போது மேலும் நான்கு சடலங்கள் கண்டுபிடிக்கப்பட்டன.



– கம்பவாரிதி இலங்கை ஜெயராஜ் –

பகுதி - ii

உள்ளம் வருந்துகிறது. நாட்டில் நடக்கும் ஓர் பிழையை சுட்டிக்காட்டுவதற்காய், நான் எழுதத்தொடங்கிய கட்டுரையின் நோக்கத்தை, சிலர் தவறாகப் புரிந்துகொண்டு, கட்டுரைக்கும் எனக்கும் வேறு சாயம்பூச முற்படுகின்றனர். நிச்சயமாக நான் கிறிஸ்தவ மதத்தின் எதிரியல்லன். கிறிஸ்தவ மதத்திற்கு என்றில்லை வேறு எந்த மதத்திற்கும் நான் எதிரியல்லன். என்னுடைய மதமான இந்துமதம், எந்தமதத்தையும் வெறுக்க எனக்குக் கற்றுத்தரவில்லை. நான் பூணுகிற விபூதி, பொட்டு, காவி என்பவற்றை வைத்து, என்னை ஓர் இந்துமதத் தீவிரவாதியாகக் கற்பனைபண்ணிக் கொண்டு, நான் எழுதுவது கிறிஸ்தவ மதத்தைத் தாக்கவே என முடிவு செய்த சிலர், கட்டுரை பற்றிக் குறிப்புகள் எழுதும்போது என்னை மகிழ்விப்பதாய்க் கருதி, கிறிஸ்தவ மதத்தைக் கேவலப்படுத்தி எழுதுகின்றனர். எனக்கு அதில் உடன்பாடில்லை.

காலம் கடந்து நிலைத்து, மக்களால் பின்பற்றப்படும் எல்லா மதங்களும், உயர்ஞானிகளால் உருவாக்கப்பட்டவையேயாம். அந்த ஞானிகள் மக்களின் ஆத்மவளர்ச்சி நோக்கியே, தத்தம் மதக்கொள்கையை உருவாக்கி வளர்த்தனர். உலகியற்பற்று நீக்கி மக்கள் இறையைச் சார்வதற்காய், அந்த ஞானிகளால் உருவாக்கப்பட்ட மதங்களைப் பின்பற்றுவோர் சிலர், பற்று நீக்க வகுக்கப்பட்டதான தமது மதத்தின் மீதே பற்று வைத்து, எனது மதம்தான் உயர்ந்தது, மற்றைய மதங்கள் தாழ்ந்தவை என, ஆணவ முனைப்பால் போராடத் தலைப்படுகின்றனர். அத்தகைய போராட்டங்கள் எம்மதத்தில் உருவானாலும், அதில் எனக்குச் சம்மதமில்லையாம்.

அச்சம்மதமின்மையின் வெளிப்பாடாகவே, இக்கட்டுரையை எழுதத்தொடங்கினேன். தயைசூர்ந்து கட்டுரை பற்றிய குறிப்புகள் எழுதுவோர், எனது இந்நோக்கத்தை அறிந்து எந்த மதத்தையும் இழிவு செய்யாமல், தமது கருத்துக்களைப் பதிவு செய்யவேண்டும் என, தாழ்மையாய்க் கேட்டுக் கொள்கிறேன். இனி, சென்றவாரக் கட்டுரை தொடர்கிறது.

இந்துக்கள், வளர்த்தார்கள், இஸ்லாமியர்கள் என்ற, இம்மதத்தவர்களிலிருந்து வேறுபட்டு, நம்நாட்டுக் கிறிஸ்தவர்கள் மட்டும், மதமாற்றப் பிரச்சாரத்தைப் பெரிய அளவில் முன்னெடுத்து, மற்றைய மதத்தவரை வெளிப்படையாய் விழுங்க முற்படுவதோடு, இத்தேசத்திற்கு ஆபத்தான மதவெறி என்ற விஷத்தை உண்டி, இனபேதம் போல மதபேதம் ஒன்றையும் உருவாக்கி, இந்நாட்டு மக்களை பிரிக்க முயல்வது, மிகுந்த மனவருத்தத்தினைத் தருகிறது. அதுபற்றியே இக்கட்டுரை யில் விவரிக்கப்போகிறேன்.

உயர்வான நமது இலங்கை நாட்டில், சிறுபான்மை இனமாய்க் கருதப்படும் தமிழினத்தின் உட்பிரிவுகளாய், மூன்று மதப்பிரிவுகள் அமைந்திருக்கின்றன. இந்துமதம், கிறிஸ்தவ மதம், இஸ்லாமியமதம் என்பனவே அவையாம். இலங்கையின் தமிழ்ச்சிறுபான்மை இனத்தின், மேற்குறிப்பிட்ட மூன்று மதப்பிரிவினர்களுக்கிடையில், இந்துமதம் தனக்கான சில தனித்துவங்களைக் கொண்டிருக்கிறது. அதுபற்றிப் பின்னர் விவரிக்கிறேன். மேற்குறிப்பிட்ட மதங்களுள் கிறிஸ்தவ மதமும் இஸ்லாமிய மதமும், தமிழர்களைத் தமது உறுப்பினர்களாகக் கொண்டிருக்கும் அதேவேளை, சிங்களவர்களையும் தம் மதத்துள் உட்கொண்டு நிற்கின்றன. சிங்களம் பேசும் கிறிஸ்தவர்கள்,

பாவிசளை மன்னிப்பீராக!

சிங்களம் பேசும் இஸ்லாமியர்கள் என்பதாய், சிங்களப்பகுதிகளுள் மேற்குறிப்பிட்ட மதக்குழுவினர் வாழ்ந்து வருவது வெளிப்பட.

பேரினத்தார் வாழும், வடக்கு, கிழக்குத் தவிர்ந்த மற்றைய பகுதிகளில், மதத்தால் கிறிஸ்தவத்தையும் இஸ்லாமையும் தழுவி, மொழியால் சிங்களவர்களாகவே வாழ்கின்ற பலரை நம்நாட்டில் காணலாம்.

இஸ்லாமிய மதத்தாரைப் பொறுத்தவரை, அவர்கள் தம்மை இஸ்லாமியமதம் கொண்டு இனங்காட்டுவார்களே அன்றி, எந்த மொழியையும் கொண்டு தம்மை இனங்காட்டுவதில்லை. அதனால் அவர்கள் எங்கு வாழ்ந்தாலும், என்ன மொழி பேசினாலும், தம்மை இஸ்லாமியர்களாகவே அடையாளப்படுத்துகின்றனர். அதனாற்றான் மத முரண்பாடுகள் வருகின்ற பொழுது, சிங்களப் பகுதிகளில் வாழும் இஸ்லாமியர்களும், பேரினத் தீவிரவாதிகளால் தாக்கப்படுவது வழக்கமாகியிருக்கிறது.

மதக்கிரியைகளைப் பொறுத்தவரை இஸ்லாமியர்கள், அரபுமொழியையே தமது வழிபாட்டுமொழியாய்ப் பயன்படுத்துகின்றனர். அதில் என்றும், எங்கும் அவர்கள் மாறுபடுவதில்லை. சிங்களவர்களோடு சிங்களம் பேசி வாழ்ந்தாலென்ன? தமிழர்களோடு தமிழ்பேசி வாழ்ந்தாலென்ன? அவர்களது பள்ளிவாசலில் நடக்கும் வழிபாடு, அரபு மொழியை அடிப்படையாகக் கொண்டதாகவே அமைந்திருக்கும். அம்மதத்தாரின் நிர்வாகத்தில், சிங்கள இஸ்லாமியத்தலைமை, தமிழ் இஸ்லாமியத்தலைமை என்ற பிரிவுகள் இருப்பதில்லை. இது அவர்களின் உறுதிப்பட்ட மதநிலைப்பாடாம்.

கிறிஸ்தவ மதத்தார்தம் நிலை அப்படியானதன்று. அவர்கள் எந்தச் சூழலில் வாழ்ந்து எம் மொழியைப் பேசுகிறார்களோ, அம் மொழியைச் சார்ந்தே தம்மை அடையாளப்படுத்துகின்றனர். சிங்களப் பகுதிகளில் தம்மை சிங்களக் கிறிஸ்தவர்களாக அடையாளப்படுத்தும் இவர்கள், தமிழ்ப் பகுதிகளில் தம்மை தமிழ்க் கிறிஸ்தவர்களாக அடையாளப்படுத்துகின்றனர். இந்நிலைப்பாடு கிறிஸ்தவ மதத்தினது நிர்வாக நிலையிலும் பேணப்படுகிறது. வடக்கிலும் கிழக்கிலும் இருக்கும் கிறிஸ்தவ மத நிர்வாகத்தில், மதத்தின் உயர்புதவியான ஆயர் புதவியில், தமிழ்பேசும் ஆயர் ஒருவரே இருப்பார். அதுபோலவே பேரினத்தார் வாழும் பகுதிகளில், சிங்கள ஆயர் ஒருவரே அம்மதத்தாருக்குத் தலைமை தாங்குவார்.

கடுமையான போர்க்காலத்தில் வடக்கிலும் கிழக்கிலும் இருந்த கிறிஸ்தவ மதத்தலைவர்கள், போராளிகளை ஆதரித்தும் அனுசரித்தும் அவர்தம் தொடர்போடு வாழ்ந்தனர். அதுமட்டுமன்றி போராட்டத்தை அவர்கள் கடுமையாக ஆதரிக்கவும் செய்தனர். அதேநேரத்தில் சிங்களப்பகுதிகளில் இருந்த கிறிஸ்தவ மதத்தலைவர்கள், பேரினத்தாரின் உணர்வுசார்ந்தே இயங்கிக் கொண்டிருந்தனர். இங்ஙனமாய் மீனுக்குத் தலையும் பாம்புக்கு வாலும் காட்டி இயங்கி, இருசாராரினதும் ஆதரவைப் பெற்று தம்மதத்தை வளர்ப்பதில், இவர்கள் என்றுமே சமர்த்தர்களாய் இருந்தனர். – இருக்கின்றனர்.

இந்த ஆயர் புதவியில் கூட பெரும்பான்மை நோக்கிய வேறுபாடு இருந்தது. தலைநகர் சார்ந்த பெரும்பான்மை பங்குகளை உடைய கிறிஸ்தவத் தலைவர், ஆயர் என்று அழைக்கப்படாமல் பேராயர் என்றே அழைக்கப்பட்டார். இப்பேராயர் புதவியில் இதுவரை தமிழர் எவரும் இருந்ததாய்த் தெரியவில்லை. எல்லோர்க்கும் பொதுவான மதமாய்த் தம் மதத்தைக் காட்டிக்கொண்டு, பெரும்பான்மை இனத்தாரைத் திருப்திப்படுத்தும் இவர்தம் ராஜதந்திரத்தின் வெளிப்பாடாகவே, இப்புதவியில் இதுவரை தமிழர்கள் அமர்த்தப்படாததைக் கருதவேண்டியிருக்கிறது. இன்று இப்பேராயர் புதவியில் இருப்பவர், போப் ஆண்டவரைத் தேர்ந்தெடுக்கும் தகுதி கொண்ட குழுவினரில் ஒருவராய், கர்தினால் புதவி பெற்று உயர்வு கொண்டுள்ளார். இதுதவிர, இலங்கைக்கான கிறிஸ்தவ தலைமைகளை நெறிப்படுத்தவென, போப் ஆண்டவரால் நியமிக்கப்படும் நன்சியோ என ஓர் புதவி நிலையும் உண்டு என்கிறார்கள்.

இதில் வேடிக்கை என்னவென்றால், நம்நாட்டின் இனப்பிரச்சினையைப் பொறுத்தவரை, சிங்களப்பகுதிகளிலும் தமிழ்ப்பகுதிகளிலும், தனித்தனிக் கொள்கைகளோடு இயங்கும் ஆயர்களை, மேற்படி உயர் புதவித் தகுதி நிலை பெற்றோர் எவரும், எல்லோரும் ஒருநிலைப்பாட்டுக்குள் வாருங்கள் என்று கட்டுப்படுத்தியதாய் வரலாறு இல்லை.

(II ஆம் பக்கம் பார்க்க)

பரீட்சை மண்டபத்துக்கு மாணவர்களை படகில் அழைத்து சென்றது இராணுவம்



கிளிநொச்சி, டிசெ. 07
அடை மழை காரணமாக கிளிநொச்சியின் தாழ்வான பகுதிகள் பல நீரில் மூழ்கியுள்ளன. கண்டாவளை, உருத்திர புரத்தின் சில பகுதிகள், தர்மபுரம், ஆனந்தபுரம், சிவபுரம், பன்னங்கண்டி கிளிநொச்சி உள்ளிட்ட பகுதிகளில் மூழ்கியுள்ளன. வெள்ளத்தால் பாடசாலைகளுக்கு உள்ளேயும் வெள்ள நீர் புகுந்துள்ளது. தர்மபுரம் மகாவித்தியாலயம், கிளிநொச்சி இந்துக்கல்லூரி என்பனவற்றுக்குள்ளும் நீர் புகுந்தது. கல்வி பொதுத்தராதர சாதாரண தரப் பரீட்சை நடந்து

கொண்டிருக்கும் நிலையில், வெள்ளம் புகுந்த பாடசாலைகளுக்குச் செல்வதில் மாணவர்கள் சிரமங்களைச் சந்தித்தனர். இதையடுத்து, அந்தப் பகுதிகளில் நிலைகொண்டிருந்த இராணுவத்தினர் மாணவர்களுக்கு உதவினர். படகு, இராணுவ ட்ரக்டர்களில் மாணவர்களை ஏற்றி பரீட்சை மண்டபங்களுக்கு அழைத்துச் சென்றனர். அத்துடன், நீரில் மூழ்கிய பரீட்சை மண்டபங்களை மாடி வகுப்பறைகளுக்கு மாற்றும் பணியிலும் இராணுவத்தினர் ஈடுபட்டனர். (ஐ)

பேக்கரி உற்பத்திகளின் விலைகள் குறைவடையும்

கொழும்பு, டிசெ. 07
அரசு வற் வரியை குறைத்து, தேச நிர்மாண வரியை நீக்கியுள்ளதன் சலுகையைப் பாவனையாளர்களுக்கு வழங்கும் வகையில் பேக்கரி உற்பத்திகளின் விலைகளும் குறைக்கப்பட்டுள்ளன. பாண் தவிர்ந்த பணியில் உள்ளிட்ட ஏனைய பேக்கரி உற்பத்திகளின் விலையை 5 ரூபாவால் குறைக்க நடவடிக்கை எடுக்கப்படுமென அகில

இலங்கை பேக்கரி உரிமையாளர்கள் சங்கம் தெரிவித்துள்ளது. அரசின் இந்த வரிச் சலுகை காரணமாக பேக்கரி உரிமையாளர்களுக்குக் கூடுதலான நன்மை கிடைத்திருப்பதாக அந்தச் சங்கத்தின் தலைவர் ஏ.ஆர். ஜயவர்த்தன தெரிவித்தார். இந்த வரிச்சலுகை காரணமாக ஒரு கிலோ கேக்கின் விலை 50 ரூபாவால் குறைவடையும் என்றும் அவர் குறிப்பிட்டார். (ஐ)

வவுனியா - மன்னார் பிரதான வீதியில் மரம் முறிந்து போக்குவரத்து பாதிப்பு!

வவுனியா - மன்னார் பிரதான வீதியில் வேப்பங்குளம் பகுதியில் வீதியோரத்தில் இருந்த பெரும் மரமொன்று நேற்று அதிகாலை 4 மணியளவில் முறிந்து வீழ்ந்தமையால் போக்குவரத்து பல மணி நேரமாக பாதிப்படைந்திருந்தது. பொலிஸார் மற்றும் பொதுமக்கள், பயணிகளின் ஒத்துழைப்புடன் போக்குவரத்துக்கு இடையூறாக இருந்த மரத்தை வெட்டி அகற்றினர்.

இதனை அடுத்து போக்குவரத்து சீரானது. அத்துடன் தற்போது நிலவிவரும் காலநிலையால் பல்வேறு இடங்களிலும் மரங்கள் முறிந்து வீழ்ந்து போக்குவரத்துக்கு இடையூறு ஏற்பட்டுள்ளதோடு வீதியோர மரங்கள் சரிந்து விழக்கூடிய அபாயம் இருப்பதால் பயணிகள் அவதானத்துடன் பயணத்தை மேற்கொள்ளுமாறு பொலிஸார் கேட்டுள்ளனர். (ஐ)



கடும் மழையினால் 769 பேர் வவுனியாவில் இடம்பெயர்வு!

வவுனியா, டிசெ. 07
வவுனியாவில் 253 குடும்பங்களை சேர்ந்த 769 பேர் இடம்பெயர்ந்துள்ளனர் என வவுனியா மாவட்ட அரசு அதிபர் ஐ.எம்.கனீபா தெரிவித்தார். வவுனியா மாவட்ட செயலகத்தில் நேற்று நடந்த ஊடக சந்திப்பின்போது அவர் இவ்வாறு கூறினார். அவர் மேலும் தெரிவிக்கையில் - தற்போது நாட்டில் தொடர்ந்து பெய்து வரும் பெரும் மழை காரணமாக வவுனியா மாவட்டத்தில் மாத்திரம் 253 குடும்பங்களைச் சேர்ந்த 769 பேர் இடம்பெயர்ந்துள்ளனர். இவர்கள் 05 மேலதிக நலன்புரி நிலையங்களில் தங்க வைக்கப்பட்டுள்ளனர். இவர்களுக்கான

சமைத்த உணவுகளை அனர்த்த முகாமெத்துவ நிலையத்தினால் பிரதேச செயலகங்கள் வழங்கி வருகின்றன. வவுனியா மாவட்டத்தில் தற்போது 95 குளங்கள் வான் பாய்கின்றன. கடும் மழை காரணமாகச் செட்டிக்குளம், உடையார் குளம் மாத்திரம் உடைக்கப்பட்டுள்ளது. அந்தக் குளம் கமநல சேவைகள் திணைக்களத்தின் ஏற்பாட்டில் கமநல அமைப்பு ஊடாகப் புனரமைக்கப்பட்டுள்ளது. குளங்களில் தேங்கும் மேலதிக நீரை வெளியேற்றுவதற்காக கமநலத்திணைக்களமும் கமநல அமைப்புக்களும் இணைந்து முன்னேற்பாடுகளைச் செய்து வருகின்றன - என்றார்.

முத்தையன்கட்டுகுளம் வான் கதவுகள் திறப்பு

முல்லைத்தீவு, டிசெ. 07
தொடர்ந்து பெய்து வரும் கனமழையை அடுத்து முத்துஐயன் கட்டுக் குளத்தின் வான் கதவுகள் திறக்கப்பட்டுள்ளன. குளத்தின் நீர்மட்டம் சடுதியாக அதிகரித்த நிலையில் இரண்டு வான் கதவுகளும் 3 அடி 3 அடி திறக்கப்பட்டுள்ளன எனத் தெரி

விக்கப்படுகின்றது. இதனால் பேராறு ஊடான நீர் வரத்து அதிகரித்துக்காணப்படுவதாகவும் அதனை அண்மித்த பகுதிகளில் உள்ள மக்களும் குளத்தின் நீரேந்து பிரதேசங்களில் வாழ்கின்ற மக்களும் எச்சரிக்கையாக இருக்குமாறும் அறிவுறுத்தப்பட்டுள்ளனர். (ஐ)



வடக்கின் கணினிப்பூங்கா

கணினி உலகில் நம்பகமான சேவையில் # 10, Muddaskadai Junction, Stanley Road, Jaffna.
15 வருடங்களுக்கு மேலாக யாழ் மண்ணில்

	Northern Pc Park	077 757 0124	021 567 5566
	NPcpark	077 336 6443	021 222 9581
	northernpcpark	075 555 7327	021 222 2050
	Northern PC Park	071 777 2377	021 222 0388

Hot Line:- 077 777 1545

info@pcpark.co
www.pcpark.co

ஆர்சனல் அதிர்ச்சித் தோல்வி



இங்கிலீஷ் பீரீமியர் லீக் கால்பந்து தொடரில் லீக் போட்டியொன்றில், ஆர்சனல் அணி, பிரைட்ன் அணியிடம் அதிர்ச்சித் தோல்வியடைந்துள்ளது. உள்ளூர் நேரப்படி நேற்று முன்தினம் எமிரேட்ஸ் விளையாட்டு மைதானத்தில் நடைபெற்ற இப்போட்டியில், ஆர்சனல் அணியும் பிரைட்ன் அணியும் பலப்பரிட்சை நடத்தின. இரகசிகர்களுக்கு உச்ச விறுவிறுப்பை ஏற்படுத்திய

இப்போட்டியில், இரண்டு அணிகளும் ஆரம்பம் முதலே கோல் போட முட்டி மோதிக் கொண்டன. ஆனால் இப்போட்டியில் ஆர்சனல் அணியின் வீரர்களை விட பிரைட்ன் அணியின் வீரர்களே துடிப்பாக ஆதிக்கம் செலுத்தினர். போட்டியின் 36ஆவது நிமிடத்தில், பிரைட்ன் அணியின் வீரரான அடம் வெப்ஸ்டர் அணிக்கு முதல் கோலைப் பெற்றுக் கொடுத்தார். இதனால் பிரைட்ன் அணி 1-0 என்ற கணக்கில் முன்னிலை பெற்றது. இதனையடுத்து பதிலடி கொடுக்கும் முனைப்பில் ஆர்சனல் அணி விளையாடினாலும், அந்த அணியால் முற்பாதியில் கோல் அடிக்க முடியவில்லை. இதனால் முற்பாதியில் 1-0 என்ற கோல் கணக்கில் பிரைட்ன் அணி முன்னிலைப் பெற்றது. இதனைத் தொடர்ந்து நடைபெற்ற இரண்டாவது பாதியில், இரண்டு அணிகளும் சமபலத்தை வெளிப்படுத்தின. இதன்போது போட்டியின் 50ஆவது நிமிடத்தில்,

ஆர்சனல் அணியின் வீரரான அலெக்ஸாண்டரே லாக் செட் அணிக்காக முதல் கோலை பெற்றுக்கொடுத்தார். இதனால் 1-1 என்ற கோல் கணக்கில், ஆர்சனல் அணிகோல்கணக்கை சமநிலைப்படுத்தியது. தொடர்ந்து, முன்னிலை கோலை புகுத்த இரண்டு அணிகளும் கடுமையாக போராடின. இரண்டு அணிகளும் ஆக்ரோஷமாக விளையாடிய போதும், வெற்றி கோலை புகுத்தும் வாய்ப்பு பிரைட்ன் அணிக்கு கிடைத்தது. அந்த அணியின் வீரரான நீல் மேயுபே, போட்டியின் 80ஆவது நிமிடத்தில் வெற்றி கோலைப் புகுத்தினார். மேற்கொண்டு இரு அணிகள் கடுமையாகப் போராடியும் கோல் அடிக்க முடியவில்லை. இதனால் போட்டியின் இறுதியில் பிரைட்ன் அணி 2-1 என்ற கோல்கள் கணக்கில் வெற்றிபெற்றது. இந்த வெற்றியின் மூலம் பிரைட்ன் அணி 18 புள்ளிகளுடன் புள்ளிபட்டியலில் 13ஆவது இடத்தை பிடித்தது. தோல்வியடைந்த ஆர்சனல் அணி 19 புள்ளிகளுடன் 10ஆவது இடத்தில் உள்ளது. (ஐ)



கோஹ்லியை சீண்டும் பாக். முன்னாள் வீரர்!

கிரிக்கெட்டில் ஓட்ட இயந்திரம் என வர்ணிக்கப்படும் இந்தியக் கிரிக்கெட் அணியின் தலைவர் விராட் கோஹ்லி குறித்து, பாகிஸ்தான் கிரிக்கெட் அணியின் முன்னாள் சகலதுறை வீரர் அப்துல் ரசாக் கருத்து தெரிவித்துள்ளார். அவ்வப்போது சர்ச்சையான கருத்துக்களை வெளியிட்டிருக்கும் அப்துல் ரசாக், சச்சின் டெண்டுல்கருடன் விராட் கோஹ்லியை ஒப்பிட முடியாது என கூறியுள்ளார். இது குறித்து அவர் கூறுகையில் - 1922ஆம் ஆண்டிலிருந்து இருந்து 2007ஆம் ஆண்டு வரை விளையாடிய வீரர்களிடம் நீங்கள் பேசினால், கிரிக்கெட் என்றால் என்ற என்பதை அவர்கள் கூறுவார்கள். அந்த காலக்கட்டத்தில் உள்ள உலகத்தரம் வாய்ந்த வீரர்களைப் போன்று தற்போதுள்ளவர்களை பார்க்க முடியாது. அப்போது உலகத்தரம் வாய்ந்த வீரர்கள் இருந்தனர். தற்போது அந்த அளவிற்கு நீண்ட கால உலகத்தரம் வாய்ந்த வீரர்கள் இல்லை. ரி - 20 போட்டி கிரிக்கெட்டை மாற்றிவிட்டது. ஆதிக்கம் செலுத்தும் பந்து வீச்சு, துடுப்பாட்டம் மற்றும் களத்தடுப்பு இல்லை. கிரிக்கெட்டில் இது தற்போது அடிப்படையாகவே ஆகிவிட்டது. அவர்களுக்கு விராட் கோஹ்லி சிறந்த வீரர். அவர் தொடர்ந்து சிறப்பான துடுப்பாட்டத்தை வெளிப்படுத்தி வருகிறார். ஆனால், சச்சின் டெண்டுல்கருக்கு நிகரான இடத்தை அவருக்கு வழங்க இயலாது. அவர் வேறு வகையைச் சார்ந்தவர் - எனக் கூறினார். அப்துல் ரசாக் இது போல சர்ச்சையான கருத்துக்களை வெளியிடுகின்றமை புகிதல்ல. இதற்கு முன்னதாக உலகக் கிண்ண தொடரின் போது ஹர்திக் பண்டியாவிடம் குறை உள்ளது. அவருக்கு பயிற்சி அளிக்க இந்தியக் கிரிக்கெட் கட்டுப்பாட்டு சபை, வாய்ப்பு கொடுத்தால் அவரை உலகின் சிறந்த சகலதுறை வீரராக மாற்றிக் காட்டுவேன்' என கூறியிருந்தார். அதேபோல, அண்மையில் இந்தியக் கிரிக்கெட் அணியின் முன்னணி வேகப்பந்து வீச்சாளரான ஜஸ்பிரிட் பும் ராவின் பந்துவீச்சு பாணி குறித்து கடுமையாக விமர்சித்திருந்தார். உலக தரம் வாய்ந்த பந்து வீச்சாளர்களை எதிர்கொண்ட எனக்கு, தற்போதைய முதல்நிலை பந்து வீச்சாளரான இந்தியாவின் ஜஸ்பிரிட் பும்ரா, சிறுகுழந்தை போன்றவர் என பரபரப்பை ஏற்படுத்தியிருந்தார். பாகிஸ்தான் கிரிக்கெட் அணியின் முன்னாள் சகலதுறை வீரரான அப்துல் ரசாக், 46 டெஸ்ட் போட்டிகள், 265 ஒரு நாள் மற்றும் 32 ரி - 20 போட்டிகளில் விளையாடியுள்ளார்.

இந்திய வேகப்பந்து வீச்சு வரிசையில் இடம்பிடிக்கப் போராடும் வீரர்கள்!

கிரிக்கெட் போட்டிகளில் இரகசிகர்கள் அதிகம் விரும்பி பார்க்கும் ரி - 20 கிரிக்கெட்டின் திருவிழா என வர்ணிக்கப்படும் ரி - 20 உலகக்கிண்ண தொடரை கிரிக்கெட் இரகசிகர்கள் ஆவலுடன் எதிர்பார்த்துக் காத்திருக்கின்றனர். இந்தத் தொடருக்கான தயார்ப்படுத்தல்களைத் தற்போது ஒவ்வொரு அணிகளும் தீவிரமாக முன்னெடுத்து வருகின்றன. இதற்காக தற்போது ஒவ்வொரு நாட்களும் ரி - 20 தொடர்களை நடத்தி வருகின்றன. இதில் சிறப்பாக விளையாடும் வீரர்கள் ரி - 20 உலகக்கிண்ணத் தொடருக்கான அணியில் இடம்பெறுவதற்கான வாய்ப்புகள் உள்ளன. இதற்கிடையில், இந்தியக் கிரிக்கெட் தற்போது சொந்த மண்ணில், மூன்று போட்டிகள் கொண்ட ரி - 20 தொடரில் விளையாடுகின்றது. இத்தொடரில் இருந்தே ரி - 20 உலகக்கிண்ண அணிக்கான வீரர்களை தயார் செய்வதில் இந்தியக் கிரிக்கெட் கட்டுப்பாட்டுச் சபை தீவிரம் காட்டவுள்ளது. இந்த நிலையில் இதுகுறித்து ரி - 20 உலகக் கிண்ணத் தொடருக்கான இந்திய அணியின் வேகப்பந்து வீச்சு வரிசையில் இன்னமும் ஓர் இடம் மட்டுமே வெற்றிடமாக இருப்பதாக அணியின் தலைவர் விராட் கோஹ்லி தெரிவித்துள்ளார். இது குறித்து விராட் கோஹ்லி கூறுகையில் - வேகப்பந்து வீச்சு வரிசையில் இன்னும் ஒரு இடம் மட்டுமே மீதமுள்ளது. ஏறக்குறைய மூன்று வீரர்கள் அவர்களுடைய இடத்தை உறுதிப்படுத்தியுள்ளனர். அந்த இடத்தைப் பிடிக்க ஆரோக் கியமான போட்டி நிலவி வருகிறது. அது எப்படி வெளிப்படுகிறது என்பதைப் பார்க்க ஆர்வமாக இருக்கும். வேகப்பந்து வீச்சு எங்களுக்கு மிகப்பெரிய பிரச்சினையாக இருக்காது. புவனேஷ்வர் குமார், பும்ரா அனுபவம் வாய்ந்த பந்து வீச்சாளர்கள். ரி - 20 கிரிக்கெட்டில் தொடர்ந்து சிறப்பான வகையில் பந்து வீசி வருகிறார்கள். தற்போது தீபக் சாஹர் அணிக்குள் வந்து சிறப்பாகப் பந்து வீசி

வருகிறார். மொஹமட் ஷமி அணிக்கு திரும்பியுள்ளார். அவர் சிறப்பாகப் பந்து வீசி வருகிறார். அவருடைய ரிதத்தை, குறிப்பாக ரி - 20 கிரிக்கெட் போட்டிக்கு ஏற்றவாறு பந்து வீச்சை மெருகேற்றி டபால், ஆஸ்திரேலியா போன்ற கழநிலையில் அபாரமாகப் பந்து வீச்சுக்கூடியவர். குறிப்பாக புதுப்பந்தில் விக்கெட்டுக்களை வீழ்த்தும் திறமை படைத்தவர். யோர்க்கர் பந்துகளை துல்லியமாக வெளிப்படுத்துவதற்கான வேகம் அவரிடத்தில் உள்ளது. மேலும் சில வீரர்கள் எங்களுக்கு கழகும் பார்வையின் கீழ் உள்ளனர். ரி - 20 கிரிக்கெட் போட்டியில் முதலில் துடுப்பெடுத்தாடும் சிறந்த அணியாக உள்ளோம் என்று நினைக்கவில்லை. அதேபோல் குறைந்த ஓட்ட எண்ணிக்கையை அடித்து, எதிரணியை கட்டுப்படுத்தவேண்டும். ஆகவே, இந்த இரண்டிலும் கவனம் செலுத்துவது அவசியம். டெஸ்ட் மற்றும் ஒருநாள் கிரிக்கெட்டை விட ரி - 20 கிரிக்கெட்டில் அதிக அளவில் பரிசோதனை செய்யப்பட்டு வருகிறது. நீங்கள் என்ன விரும்புகிறீர்களோ, அதற்கு ஏற்ப அதிக அளவில் முயற்சி எடுக்க வேண்டும். ஓர் அணி என்ற வகையில் இளைஞர்களுக்கு அதிக அளவில் வாய்ப்புக் கொடுக்க வேண்டும். நம்முடைய நிலை எங்கே என்று ஒரு புள்ளியை குறிக்க முடியாது. அணி தரவரிசையில் வலுவான விளையாடும் அணியை பொறுத்து அமையும். ஆனால், நாங்கள் பெரும்பாலான போட்டிகளில் வலுவான வீரர்களுடன் இணைந்து விளையாடவில்லை எனக் கூறினார். உலகக் கிரிக்கெட்டில் அதிசிறந்த வேகப்பந்து வீச்சு வரிசையை கொண்டிருக்கும் இந்திய அணியில், பும்ரா, புவனேஷ்வர் குமார் ஆகியோர் ரி-20 உலகக்கிண்ண தொடருக்கான இந்திய அணியில் இடம்பிடிப்பது உறுதி. எனினும், மொஹமட் மி அணியில் இடம்பிடிப்பது சந்தேகத்திற்கிடமான நிலையில் உள்ளதால், அவரை தயார் செய்ய அணி நிர்வாகம் விரும்புகிறது.



கிளிநொச்சியில் வெள்ளத்தால் அடித்துச் செல்லப்பட்டது கார்!

கிளிநொச்சி, டிசெ. 07
கிளிநொச்சியில் ஏற்பட்ட வெள்ளத்தில் காரொன்று அடித்துச் செல்லப்பட்டுள்ளது.
கிளிநொச்சி - இராமநாதபுரம் பகுதியில் வீதியைக் குறுக்கறுத்துபாய்ந்த வெள்ளத்தில் இந்தக் கார் சிக்குண்டது. காரைச் செலுத்திய சாரதி பல்வேறு சிரமங்களை எதிர்கொண்ட நிலையில் வெளியேறி உயிர் தப்பினார்.

இந்தச் சம்பவம் நேற்று வெள்ளிக்கிழமை அதிகாலை 4 மணியளவில் இடம்பெற்றுள்ளது.
சாரதி, காரைக் குத்தகைக்கு எடுத்துச் சென்ற சந்தர்ப்பத்தில், அப்பகுதியில் திடீரென அதிகரித்த வெள்ளம் காரணமாக இந்த சம்பவம் நிகழ்ந்ததாகக் கூறப்படுகின்றது.
அத்துடன் சம்பவத்தில் பாதிக்கப்பட்ட சாரதி, கிளிநொச்சி

வைத்தியசாலையில் அனுமதிக்கப்பட்டார்.
விபத்தில் சிக்குண்ட கார் பிரதேச இளைஞர்களின் கடும் முயற்சியினால் மீட்கப்பட்டுள்ளது. சம்பவம் தொடர்பான விசாரணைகளை கிளிநொச்சி - இராமநாதபுரம் மற்றும் தர்மபுரம் பொலிஸார் முன்னெடுத்து வருகின்றனர். (ஐ)

வடக்கு சுகாதாரத்துறை ஊழியர்களின் சகல விடுமுறைகளும் உடனடி தீர்த்து!

சீரற்ற காலநிலை, டெங்கு பாதிப்புக் காரணமாக



யாழ்ப்பாணம், டிசெ. 07
வடக்கு மாகாணத்தில் ஏற்பட்டுள்ள சீரற்ற காலநிலை மற்றும் டெங்கு தொற்று அதிகரிப்புக் காரணமாக மாகாணத்தில் கடமையாற்றும் சுகாதார ஊழியர்கள் அனைவரதும் விடுமுறைகள் உடனடியாக ரத்துச் செய்யப்பட்டுள்ளன.

அத்துடன் விடுமுறையில் இருப்பவர்கள் மீண்டும் கடமைக்கு திரும்புமாறு வடக்கு மாகாண சுகாதார அமைச்சின் செயலாளர் தெய்வேந்திரம் கேட்டுள்ளார்.

சுகாதார அமைச்சில் இடம்பெற்ற செய்தி யாளர் சந்திப்பில் அவர் இதனைத் தெரிவித்தார். அவர் மேலும் தெரிவிக்கையில் -

குறிப்பாக வடக்கு மாகாணத்தில் மொத்தச் சனத்தொகையில் 51 வீதமானவர்கள் யாழ்ப்பாணம் மாவட்டத்தில் வசித்து வருகின்றனர். தற்போது சீரற்ற மழை காரணமாக நல்லூர் பிரதேச சபை, யாழ்ப்பாணம் மாநகர சபைக்குட்பட்ட பகுதிகளில் டெங்கு நோயின் தாக்கம் தற்போது

அதிகரித்துள்ளது.
இதுவரை வடக்கு மாகாணத்தில் 4 பேர் டெங்கு நோய்த் தொற்றால் உயிரிழந்துள்ளனர். யாழ்ப்பாணம் மாநகர சபை மற்றும் நல்லூரில் 2 லட்சத்து அதிகமான மக்கள் வாழ்ந்து வருகின்றனர்.

இந்தப்பகுதிகளில் தற்போது டெங்கு நோயைக் கட்டுப்படுத்துவதற்கு பல்வேறு வேலைத்திட்டங்கள் முன்னெடுக்கப்பட்டு வருகின்றன, நேற்று முன்தினம் சுகாதார அமைச்சின் டெங்குக் கட்டுப்பாட்டுப் பிரிவின் பணிப்பாளர் யாழ்ப்பாணத்துக்கு வருகை தந்திருந்தார். அவர் பல்வேறுபட்ட ஆய்வுகளில் ஈடுபட்டமையுடன் டெங்கு நோயைக் கட்டுப்படுத்துவது தொடர்பில் மருத்துவ அதிகாரிகள் எடுக்க வேண்டிய நடவடிக்கைகள் குறித்து ஆலோசனைகளை வழங்கிச் சென்றிருக்கின்றார்.

குறிப்பாக மாவட்டத்தில் இருக்கும் பொதுச் சுகாதாரப் பரிசோதகர்கள் வளங்கள் மிக குறைவாக இருப்பதனால் ஏனைய மாவட்டங்களில் இருந்து வளவாளர்கள் மற்றும் பரிசோதனை ஆய்வாளர்களை யாழ்ப்பாணத்துக்கு அனுப்பி வைப்பதாக அவர் தெரிவித்திருந்தார்.

வட மாகாணத்தில் உள்ள சுகாதாரத்துறை ஊழியர்கள் அனைவரது விடுமுறைகளும் இடை நிறுத்தி வைக்கப்பட்டுள்ளன. விடுமுறை பெற்றவர்களின் விடுமுறைகள் ரத்துச் செய்யப்படுகின்றன. அவர்கள் உடனடியாக கடமைக்கு வருமாறு நாங்கள் அழைக்கின்றோம் - என்றார்.



பாவினை மன்னிப்பீராக!

(8 ஆம் பக்கத் தொடர்ச்சி)

இங்ஙனமாய் ஒரு தலைமைக்குள் இயங்கும் இரு பிரிவினர், பிரிவுபட்ட கொள்கைகளோடு தத்தம் பிரதேசத்தில் இயங்க அனுமதிக்கப்படுவதன் நோக்கம், எல்லாப் பகுதிகளிலும் தமது மதத்தை வலிமைப்படுத்துவதேயாம். ஒருதலைமை, இருவேறு கொள்கை என இயங்கும் இவர்கள், தமது மதச்செயற்பாடுகளைப் பொறுத்தவரை என்றும் ஒன்றுபட்டே நிற்கும் விநோதம், மதம் பரப்பும் நோக்கத்துடன் கூடியது என்பது சொல்லாமலே எவர்க்கும் புரியும்.

இவர்களது இவ் இருநிலைப்பட்ட போக்கையும் அதன் நோக்கத்தையும், அரசாங்கமும் போராளிகளும் அறிந்திருந்தபோதும், அம்மதத்தாரின் உலகளாவிய விரிந்த அரசியல், பொருளாதாரம் சார்ந்த செல்வாக்கை, அவ்விருவராலும் நிராகரிக்க முடியவில்லை. அதனால் இம்மதத்தார்தம் இருமைப்போக்கு, வெற்றியாக இம்மண்ணில் ஓடிக்கொண்டிருந்தது. இன்றும் ஓடிக்கொண்டிருக்கிறது.

(மிகுதி அடுத்தவாரத்தில்)

யாழ்ப்பாணம்

சுன்னாகம்
021 224 2022

பருத்தித்துறை
021 492 3201

கச்சேரி
021 222 6699

ஆவராங்கால்
021 222 6688

தெல்லிப்பளை
021 224 3737

சாவகச்சேரி
021 227 0700

நெல்லியடி
021 300 6550

கிளிநொச்சி
021 228 5505

விசுவமடு
021 320 1515

பூநகரி
021 320 1818

முழங்காவில்
021 300 6544

வவுனியா
024 222 7777

மன்னார்
023 225 1656

கிருபா லேணர்ஸ்



தொலைபேசி இல.
021 222 4353
021 492 3200
071 454 6960

அரச அங்கீகாரம் பெற்ற கனரக
(A) சாரதிப் பயிற்சிப் பாடசாலை

கல்விச் சேவையுடன்
ஒன்றிய நிறுவனம்

- ★ குறிப்பிடாத காலப்பகுதியில் விரைவான சாரதி அனுமதிப்பத்திரம்.
- ★ மும்மொழிகளிலும் வாகனப் பயிற்சி.
- ★ இரவு நேர வாகனப் பயிற்சி.
- ★ எழுத்துப் பரிட்சைக்கு விசேட வீதி ஒழுங்கு வகுப்புகள்.
- ★ தவணை முறைக் கட்டணங்கள்.
- ★ அசோக் லேடன் பஸ் மூலமான கனரக வாகனப் பயிற்சி.
- ★ சகல கிளைகளிலும் பயிற்சி வகுப்புகள்.

தலைமைக் காரியாலயம்
226, கஸ்தூரியார் வீதி
யாழ்ப்பாணம்.

யாழ்ப்பாணம், வவுனியா, மன்னார், கிளிநொச்சி

வட மாகாணத்தின் முதல்தர சாரதி பயிற்சிப் பாடசாலை



முல்லைத்தீவிலும் அடை மழை! இயல்பு வாழ்க்கை முடங்கியது!!

முல்லைத்தீவு, டிசெ. 07
முல்லைத்தீவு மாவட்டத்தில் நேற்று முன்தினம் மாலை முதல் நேற்று காலை வரை கொட்டித் தீர்த்த மழை காரணமாக மக்களின் இயல்பு வாழ்க்கை வெகுவாக பாதிக்கப்பட்டுள்ளது. முல்லைத்தீவு மாவட்டத்தின் புதுக்குடியிருப்பு முல்லைத்தீவு வரையான ஏ

- 35 வீதியில் 28 ஆவது கிலோ மீற்றர் பகுதியில் பாலம் ஒன்றில் ஏற்பட்டுள்ள பாதிப்பு நிலைகள் மற்றும் வீதியைக் குறுக்கிடுவது வெள்ளம் பாய்வதால் போக்குவரத்து முற்றாகப் பாதிக்கப்பட்டுள்ளது. அந்தப்பகுதியாகப் பரந்தனில் இருந்து புதுக்குடியிருப்பு, முல்லைத்தீவு செல்

கின்றவர்கள் மாற்று வழியாக மாங்குளம் வீதியைப் பயன்படுத்துமாறு மாவட்ட அரசு அதிபர் கோரிக்கை விடுத்துள்ளார். அத்தோடு நேற்றுக் காலை பல்வேறு வீதிகளின் ஊடாக வெள்ளம் பாய்ந்து வருகின்ற நிலையில் க.பொ.த சாதாரண தரப் பரீட்சைக்குத் தோற்றச் சென்ற மாணவர்கள் உள்ளிட்ட பலர் பல்வேறு

சிரமங்களுக்கு மத்தியில் போக்குவரத்து மேற்கொண்டனர். அதேபோன்று ஒட்டுசுட்டான் பிரதேச செயலர் பிரிவுக்குட்பட்ட முத்தையன்கட்டுப் பகுதியில் வெள்ளத்தால் பாதிக்கப்பட்ட 40 குடும்பங்களைச் சேர்ந்த 75 பேர்பாடசாலையில் தஞ்சம் புகுந்துள்ளனர். தாழ்நிலப் பகுதிகளில் வாழ்கின்ற மக்களும் சிரமங்களை எதிர்கொண்டு வருகின்றனர். (ஐ)

பாலம் உடைந்து ஏ - 35 போக்குவரத்து தடை

கண்டாவளையில் வெள்ளம்

கிளிநொச்சி, டிசெ. 07
கிளிநொச்சி கண்டாவளைப் பிரதேசத்தில் ஏற்பட்ட வெள்ளப்பெருக்கு காரணமாகப் பெருமளவான மக்கள் பாதிக்கப்பட்டுள்ளனர். கல்விப் பொதுத்தராதர சாதாரண தரப்பரீட்சை மண்டபம் மற்றும் கோட்டக்கல்வி அலுவலகம், பரீட்சை இணைப்பு நிலையம் என்பன வெள்ளத்தில் மூழ்கின. நேற்று முன் தினம் மாலை முதல் பெய்து வரும் மழை காரணமாக 24 அடி நீர்கொள்ளவைக் கொண்ட கட்டுக்குளம் 2 அடி 6 அங்குலத்திற்கு மேலாக வான் பாய்வதனால் வெளியேறும் நீரினால் தர்மபுரம், புளியம், பொக்கணை, நெத்தலியாறு போன்ற கிராமங்கள் வெள்ளத்தினால் பாதிக்கப்பட்டுள்ளன. அத்துடன், தர்மபுரம் பாடசாலையில் அமைந்துள்ள கல்விப் பொதுத்தராதர சாதாரண தரப்பரீட்சை மண்டபம் மற்றும் பரீட்சை இணைப்பு நிலையம் கோட்டக்கல்வி அலுவலகம் என்பன வெள்ளத்தில் மூழ்கிக் காணப்படுகின்றன. இதேவேளை பெருமளவான வர்த்தக நிலையங்களும் நீரில் மூழ்கியுள்ளன. தாழ்நிலப் பகுதிகளில் உள்ள மக்கள் பாதுகாப்பான இடங்களுக்குப் பிரதேச செயலக உத்தியோகத்தர்கள்,

இலங்கை இராணுவத்தினர் மற்றும் கடற்படையினர், பொலிஸாரின் உதவியுடன் பாதுகாப்பான இடங்களில் அமைக்கப்பட்டுள்ள இடைத்தங்கல் முகாம்களில் தங்க வைக்கப்பட்டுள்ளனர். கூடுதலான இடங்கள் போக்குவரத்து செய்யமுடியாத நிலையில் வீதிகளை மூடி வெள்ளம் பாய்வதால் படகுகள் மூலமும் உழவு இயந்திரங்கள் மூலமும் மக்கள் பாதுகாப்பாக வெளியேற்றப்பட்டனர். இதுவரை ஆயிரத்து 635 குடும்பங்களைச் சேர்ந்த ஐந்தாயிரத்து 261 பேர் பாதிக்கப்பட்டுள்ளனர் எனத் தெரிவிக்கப்பட்டது. (ஐ)



பருத்தித்துறை பிரதேச செயலர் பிரிவில் 118 பேர் வெள்ளம் காரணமாகப் பாதிப்பு

யாழ்ப்பாணம், டிசெ. 07
பருத்தித்துறை பிரதேச செயலாளர் பிரிவில் 118 பேர் வெள்ளத்தினால் பாதிக்கப்பட்டுள்ளனர். நாட்டின் சில பகுதிகளில் சீரற்ற காலநிலை நிலவி வருகின்றது. குறிப்பாக வடக்கு, கிழக்கு மாகாணங்களில் மக்களின் இயல்பு வாழ்க்கை பெரிதும் பாதிக்கப்பட்டுள்ளது. இந்தநிலையில் பருத்தித்துறை பிரதேச செயலாளர் பிரிவிற்குட்பட்ட பகுதிகள் வெள்ளத்தில் மூழ்கியுள்ளன. மழை காரணமாக வீடுகளுக்குள் வெள்ளம் தேங்கியுள்ளதால் இவர்கள் பாதிக்கப்பட்டுள்ளனர் எனவும், இவர்களுக்கான உதவிகள் பருத்தித்துறை பிரதேச செயலகம் ஊடாக வழங்கப்பட்டு வருகின்றன எனவும் தெரிவிக்கப்படுகின்றது. இதேவேளை, தெண்டைமானாறு வான் கதவுகள் அணைத்தும் திறந்து விடப்பட்டுள்ளன எனவும் குறிப்பிடப்படுகின்றது. (ஐ)

யாழ்ப்பாணத்தில்!

★ SPECIAL ★
★ OFFERS ★

1 ஏக்கர் - 16 பரப்பு

40 தென்னை 10-15 மாமரம்
40-80 தேக்கு கல் கிருக்கை 01 தொகுதி
20 கஜர் மரம்
சுற்று முட்கம்பி வேலி படலையுடன்

2 ஏக்கர் - 32 பரப்பு

80 தென்னை 20-30 மாமரம்
80-90 தேக்கு கல் கிருக்கை 01 தொகுதி
40 கஜர் மரம்
சுற்று முட்கம்பி வேலி படலையுடன்

15 அடி அகலப் பாதை

5 வருட பராமரிப்பு

24 மணிநேர பாதுகாப்பு

மாதாந்த பராமரிப்பு அளிக்கை

விடுமுறை வீட்டிற்கான இடவசதி

துறைசார வல்லுனர்களின் ஆலோசனை

விளைபொருட்களுக்கான சந்தை வசதி

பொதுவான வசதிகள்

பொதுவிடுதி ~ உணவகம் ~ உடற்பயிற்சிக்கூடம் ~ நீச்சல் தடாகம்
விளையாட்டுத்திடல் ~ நடைப்பயிற்சிக்கான பாதை ~ மீன்பிடி குளம்
மூத்திரிகைத் தோட்டம் ~ மூலிகைத் தோட்டம்

சீ. அனூராஜ்
உரிமையாளர்,
விற்பனையாளர்.

078 284 5000 **021 492 7778**

551A, கஸ்தூரியார் வீதி, யாழ்ப்பாணம்.

GOOD GIFT PROPERTY DEVELOPERS (PVT) LTD
Reg. No.: PV 115306

மாணிக்கக் கல் அகழ்வில் ஈடுபட்ட ஆறு பேர் சிக்கினர்

கொழும்பு, டிசெ. 07
காசலர் நீர்தேக்கத்திற்கு நீர் ஏந்தி செல்லும் பொகவந்தலாவ தெரேசியா கெசல்கமுவ ஓயாவில் சட்டவிரோத மாணிக்கக் கல் அகழ்வில் ஈடுபட்ட ஆறு பேர் பொகவந்தலாவ பொலிஸாரினால் நேற்று முன்தினம் மாலை கைது செய்யப்பட்டுள்ளனர்.

பொகவந்தலாவ பொலிஸாருக்குக் கிடைத்த இரகசியத் தகவலுக்கமைய மேற்கொண்ட சுற்றிவளைப்பின்போதே இந்த ஆறு சந்தேகநபர்களும் கைது செய்யப்பட்டுள்ளனர். சட்டவிரோத மாணிக்கக் கல் அகழ்விற்கு பயன்படுத்தப்பட்ட சில உபகரணங்களையும் பொலிஸார் கைப்பற்றியுள்ளனர். (ஐ)

ஜனாதிபதி கோட்டாவை சந்தித்த மாலைத் தீவு வெளியுறவு அமைச்சர்

கொழும்பு, டிசெ. 07
ஜனாதிபதி கோட்டாபய ராஜபகஷேவுக்கும் மாலைத் தீவு வெளியுறவுத்துறை அமைச்சர் அப்துல்லாஹ் ஹிட்டுக்கும் இடையில் சந்திப்பொன்று இடம்பெற்றது.

ஜனாதிபதி செயலகத்தில் நேற்று முன்தினம் வியாழக்கிழமை இந்த சந்திப்பு இடம்பெற்றுள்ளதாக ஜனாதிபதியின் ஊடகப் பிரிவு தெரிவித்துள்ளது.



இந் து சமுத்திரத்தில் அணைத்து நாடுகளும் சுதந்திரமாகச் செயற்படுவது தொடர்பாக ஜனாதிபதி மற்றும் மாலைத் தீவின் வெளிவிவகார அமைச்சர் சுருக்கு இடையே இணக்கப்பாடு எட்டப்பட்டுள்ளது. இதேவேளை, மாலைத் தீவு வெளியுறவுத்துறை அமைச்சர், பிரதமர் மஹிந்த ராஜபகஷேவையும் சந்தித்துப் பேசியுள்ளார்.